

ср май 2
Р-52

КУТЪЙ КИРОМ

... ёр меояг!



ср тоу 2
К - КУТБЇ КИРОМ

...ЁР МЕОЯД!

Шеър, манзума, достон

ДУШАНБЕ, «АДИБ», 2002

ББК 84 Тоҷик 7—5

К 52

**КИТОБ БО ДАСТГИРИИ ПРЕЗИДЕНТИ
ҶУМҲУРИИ ТОҶИКИСТОН
ЭМОМАЛӢ ШАРИФОВИЧ РАҲМОНОВ
БА ТАБЪ РАСИДААСТ.**

Муҳаррир А. Маҳмадшох

Китоби Ҷумҳурии Тоҷикистон	
5045-ТҶҶ	Ас
Ас	✓
Китоби Ҷумҳурии Тоҷикистон	Китоби Ҷумҳурии Тоҷикистон
Китоби Ҷумҳурии Тоҷикистон	Китоби Ҷумҳурии Тоҷикистон

© Кутби Киrom, 2002

ШЕЪРИ САФЕДИ РУЗИ СИЕХ...

Шонр, эй ҳамдарди мардум,
Хокмоли моҳу анҷум.
Бо сари ҳам дидамат имруз
Оё дар замини сахт худро кардай гум?
Мисраи шеъри ту се сӯм,
Якта шони ту дусад сӯм,
То кучоҳо мезанӣ сӯм?!
То намонд деги ҳастиат зи ҷӯш,
Рав, матоъ арзон хару қиммат фуруш!

Ғуладигу ғалчаҳо сармоядоранд,
Сустришу калчаҳо сармоядоранд.
Шеъри ту бар ғӯши пулмастон нафорад,
Мурдаи ӯ зиндаи, қоре надоранд.
То намонд деги ҳастиат зи ҷӯш,
Рав, матоъ арзон хару қиммат фуруш!

Вақти бозорӣ тӯро бемуттақо кард,
Нархи бозорӣ тӯро дасти асо кард.
Аз сухан ту сарвати Қорун кушодӣ,
Сарвати беинтиҳоятро замона бебаҳо кард.
То намонд деги ҳастиат зи ҷӯш,
Рав, матоъ арзон хару қиммат фуруш!

Минбарат бо хок яксон,
Дилбарат бо чашми ҳайркан.
Бод бозӣ мекунад дар қиссаҳои,
Қассаҳо бар руи ту маҳкам чу зиндон.

Хез, боло кун саратро,
Силаҳо кун дилбаратро,
Панд овар, ки ту танҳо бенаво не.
Рӯдаки ҳам мисли ту дасти асо буд,
Кулвораш ҳолӣ буду бенаво буд.
Боз уро кӯр қарданду ту бино,
Мекунӣ бепул тамошо,
Сайру гашти навхатонро,
Дилбарони ломаконро...

Январӣ 1994

ЕДИ ОДИНА ҲОШИМ

Гуфта буди, ки ба Урметан ҷавӣ, бе ман марав,
Сӯи тахти волидайнӣ хеш, ҷон, бе ман марав.
Поси хотирдорӣ меҳондӣ,

валекин ногаҳон

Хеш нопаддо шудӣ аз дидаҳо ҷун моҳи нав,

Бе ту ман азми сафар дорам

ба Урметан, аҷаб,

Ҷои шодӣ ашки сузон, бори ҳичрон мебарам.

Ҷун ту хунёгар намеёбам дар ин дунё дигар,

Баҳри ёронам наво аз пардаи ҷон мебарам.

Ин ҷӣ бедодист дар як лаҳза маъно шуд дигар,
Қасри Маҷнун сарнагуи омад ва

Лайло шуд дигар.

Аз назар парвоз кард Одина бар ҷархи барин,
Арз дигар, марз дигар, зишт зебо шуд дигар.

Ҷашми гардун сер набвад, сер бо ин куштанат,
Мавҷи сайқал интизорӣ дорад аз оинаат.

Офтобу моҳу анҷуми ту, эй гардун, вале
Оламорое намеёбанд чун Одинаат!

Январӣ 1994

ГОҲЕ БА ТЕҒ МЕЗАНИЙ, ГОҲЕ БА ГУЛ МАРО

Ин нури чашми туст ва ё ахтари замон,
Ҳар ҷо ки меравам маро мегирад он нишон.
Ман уқдаҳои рози худ чун во кунам туро,
Нахли умеду орзу пайваст бо хазон.
Ман ҷуз ту бо касе набарам рози хештан,
Ҷуз ишқ сарнавишти мо набвад дар ин ҷаҳон.
Дар оташам, ҷу хезуми тар дуд мекунам,
Дар дуди ман ҷароғҳо афтода бе нишон.
Гуфто зи ишқ тавба накардӣ, бисузу мур,
Қисмат ҳамин бувад маро дар кӯи ошиқон.
Гоҳе ба теғ мезанӣ,

гоҳе ба гул маро,

Пешӣ ки шиквае барам аз ёри меҳрубон?!
Ҳар ҷо ки меравам, маро таъқиб мекунад
Ишқи туву нигоҳи ту чун тири беамон.
Хоҳам, ки бо ту як даме дар гӯшае баланд
Биншинаму зи сина кашам нағмаву фиғон.
Биншинаму бихонамат ашъори Булалло,
Шеърӣ таре,

ки чашмасон ҳар су шавад равон.

Аз нури дида метанам торе ба роҳи ту
Ин қисмат аст бар ману бар қуллӣ шоирон.
Аз дида гир айнаку эй дидавар,
биё,

Бинотарӣ ту аз ману аз ҷумла дигарон.

Эй Шахсавор, аз дари хуршед мерасӣ,
 Бо чашми офтобию ғуҳсори арғувон.
 Гулгуни субҳ аз дами ту шиҳа мезанад,
 Чушида бар ҳавои ту мавҷи ситорагон.
 Чавлони барқ дидаам э-ангуштҳои ту,
 Моро масуз э-оташат, эй, ёри навҷувон.
 Дарё чу чомӣ бодае дар дастҳои ту,
 Чонам ғавона кун варо бар сӯи ташнагон.
 Афлӯк аз навиштаат масту аласт шуд,
 Шаҳде чашида аз суҳанат чони хокиён.
 Авроқи ту чу киштаи гандум самар диҳад,
 Анфоси ту равон диҳад бар ҷисми бандагон.
 Ту парда баркашидаӣ аз руи розҳе,
 Зулломо ро даридаӣ чун нури ҷовидон.
 Асри ту буд асри талой, ҷи гуямат,
 Ин асри мо ба аҳли қалам гашт бадгумон.
 Ҳар кас сифоти салтанату салотин ҷамекунад,
 Аҳли суҳан чун масҳарабозанд ин замон.
 Ашъор сар буридаву маънӣ ҳароб гашт,
 Шоир канизӣ дарбадару зору ломакон.
 Ҳасону Ар-Розӣ — ҳама аз ёд рафтаанд,
 Шаҳбайтҳои Муттанабӣ аз мо бувад ниҳон.
 Боз оӣ, ҳазратам, ки мо аз ҳеш меравем,
 Боз о, ки меравем кул бар коми аждаҳон.
 Ширӣ синтеза додаӣ моро ба шеъри ҳеш
 Истежа карда мекашем домони ахтарон.
 Санге, ки аз фазо ғитад бар тори мо занад,
 Мо пушткандаҳо ҳама дар зерӣ Осмон.
 Аз маснаду салотину шах даст шустаем,
 Аз бутпарастӣ раस्ताем чун тир аз камсон.
 Имрӯз мардуми суҳан чун мурғи хонагӣ,
 Эй дири хашм,

як назар бар ҳоли шоирон.

Бо обу нони кашки чав аҳли қаноатем,
 Қай мерасад ба гӯши мо овози бевагон.
 Дар дасти мо қалам чу гиёҳест бе алам,
 Мо тудас, ки номи мо гаштаст буздильтон.
 Ай, маснади сухан, назаре сун Мисри хеш,
 У ҳамчу шукуфтааст дар хуни нокасон.
 Ман чун Хусайни Қарбало аз шаб фитодаам,
 Ё боқимонда суран Раҳмони роҳмон.
 Эй Миср, эй бани Каҳтон туро чӣ шуд,
 Аз каф ба каф ҳамеравӣ чун моли ҷойгон.
 Нон аз даҳони ятиму сағирон ҳамебаранд,
 Шири кунанд то лаби машуқаҳояшон.
 Шамшеру аспи таковар эн ёр рафт,
 Таърих дастихуш бувад бар дасти Иблисон.
 Қасру манораҳо ҳама андар фурушгоҳ
 Бесоҳибанд мазорҳо дар водии Чулзон.
 Бозори духтару занон гарм аст ҳар кучо
 Тифли Бисониро кӣ кунад пок ашки дидагон.

Январӣ 1994

ЭЙ, КАМОНБАРДАСТ

Эй, камонбардаст!
 Камонабруи ту дар хона гирён.
 Осмонро ҷанниби у чашми ҳайрон.
 Қомати у чун камон ҳамгашта,
 Бингар,
 Он камони хеш бигзор,
 Рав, камонабруи худ бар днда бардор!

Январӣ 1993

ЧАРХУ БА ҚОРИ ХЕШТАН

Имруз нози синаи пурдард мекашам,
Дар ҷорсӯ балои раҳовард мекашам.
Халқи маро чӣ нагбате аз пеши ло дамид?
Бо мардиам мазаллати номард мекашам.
Руи замонна сурх буд аз шахди номи ман,
Чашми бади кӣ буд, рухи зард мекашам.
Чун барги гул башорати субҳи сафо будам,
Ҳоло ҷафои душмани шабгард мекашам.
Гардун магар иморати манро ба бод дод?
Ҳар ҷо ки по ниҳам агар, ман гард мекашам.
Чарху ба қори хештан бо ман намерасад,
Танҳо ҷафои ахтари дилсард мекашам.

Январӣ 1993

Ё РАБ

Ё раб, ин беҳабарӣ, бебасарӣ,
Худбабозсербарӣ, беназарӣ.
Худкушӣ, худфиканӣ, дарбадарӣ,
Худфурӯшӣ, зи худӣ пардадарӣ
Дар кучо буд, ки афкандӣ ба тори
сарӣ мо.

Қай шавад хушк аз ин боди оаҳар,
Ба ҳунолуда ду чашми тари мо.

Январӣ 1993

ЗАНИ ТОЧИК

Эй зан, эй чавҳари худовандӣ,
Ҳама Офоку бо ту побандӣ.
Зухраву Моҳу Қаҳқаҷон дорӣ,
Хокиро нест бо ту монандӣ.

Нест, валлах,
ки нест, гар донӣ,
Чун лабонат масеҳи кайҳонӣ.
Нарасад бар латофати зулфат
Хатти дар гул навиштаи Монӣ.

Нигаҳат чашмаест рӯҳафзо,
Пайкарат чавҳари таги дарӣ.
Дил нақандам зи себу ноки қадат,
Гарчӣ дидам ҳазор ҷабру ҷафо.

Ман ҳамон Қутбиам,
ки аз гардун
Баҳри побусии ту афтодам.
Дар ҳавоят баҳорҳо дидам,
Аз навоят чу ғунча бикшодам.

Нест бод аз ҷаҳон сари пасте,
Ки туро бо камон бадал созад.
Садафатро барад ба бегона,
Шармсорат аз ин амал созад!

Январӣ 1993

ҚАБООБ ШУД ХАНДА

Барон Ашур Сафар

Дар лаби ман кабоб шуд ханда,
Капрае буду об шуд ханда.
Абруи ошиқон гирифт тирех,
Амали носавоб шуд ханда.
Мардуму бехудию маҳзунӣ
Қори тарсу итоб шуд ханда.
Сарҳисобаш касе намеёбад,
Наҳи пурпечу тоб шуд ханда.
Дар биёбон фитодаам танҳо,
Дар ғилоҳам сароб шуд ханда.
Ғарқ дар ашқи ҳеш мегардам,
Моварои азоб шуд ханда.
Эй Ашур, |
 эӣ бисоти хандоханд,
Варақи бекитоб шуд ханда.
Оташ афтад ба хонаи душман,
Аз қудумаш хароб шуд ханда.

Январь 1933

ДАР КҶҶРА МЕСҶЗАМ

Ба ёди М. Олими ва садҳо
шаҳиди бегуноҳ

Зи хушёрэн димоғам тигра шуд,
 Эй дод, эй Махсум.
 Биё, мастона шин, мастона рав, мастона
 ово кун.

Навиде чанд гӯй аз худ, суруде чанд гӯй
 аз ишқ,
 Дили садпораамро бо дами як чуръа
 эҳё кун.
 Хадиси марғи ту пурсузу талху
 нобаҳангом аст,
 На кӯҳ оғро бубардорад, на дарёву
 на инсоне.
 Паноҳи бегуноҳон Осмон буду надонистам,
 Варо ҳам даст кӯтах будааст аз макри
 шайтонӣ.
 Зи шаб то рӯз чун дар кӯра месузам,
 вале дасте
 Намекубад дари кошомаамро дар дили
 шабҳо.
 Намегӯяд касе: — Устод, он майҳон
 Бокӣ-ку,
 Намепурсад касе чунам мани танҳову ин
 табҳо.

Январӣ 1993

УМЕД КУНЕД

Дӯстон, дӯстон, умед кунед,
 Ҳаваси як дами саид кунед.
 Мерасад нахати гули Наврӯз,
 Хушбахоро макони ид кунед.

Қинаву бухро зи гушан дил
 Барканеду ба бод андозед.
 Чун муҳайё шавад шароби висол,
 Бар қадаҳҳо зиёд андозед.

Рафтаҳоро ба некӣ ёд кунед,
Мондаҳоро ба тахт бардоред.
Аз руҳи раҳгузору ҳамсоя
Равшаноии бахт бардоред.

Модароиро нишонда бар сархо
Сайр бар олами ситора баред.
Ҳама ҷо ҷонаи муҳаббати мост,
Одамро аз ин ҷаҳон баред!

Январь 1993

ХИЗР МЕДИД, АСОЯМ МЕКАРД

Нор медид, шифоям мекард,
Тор медид, навоям мекард.
Ҳамчу юинаи Доро софам,
Чашма медид.

сафоям мекард.

Рози мардум нарабудам ба забон,
Ғунча медид, қабоям мекард.
Ростӣ барқади ман улфат шуд,
Хизр медид, асоям мекард.
Мағзи ҷушида,

сари шӯрида,

Ер медид, садоям мекард.
Мисли ман шоири ширингуро
Умр медид, бақоям мекард.

Январь 1993

МАНУ ДОДРАСИ

Чарх давре заду идрок фаромӯш омад,
Деги бозориву безорӣ ба сад чӯш омад.
Тани садпӯран миллат ба касе хуш омад,
Хомае буд, ки бепарда писаркуш омад.
Ману беҳобию ихлосу ҳама додрасӣ,
Туву бетобию аз нағбати худ ёдрасӣ.

Монда бар фарки сари хеш зи аллоча
аллам,
Мезанӣ бар сари ман сагири маломат
ҳар дам;
Ки намурдаст чаро шоиру мурдаст оитам,
Ин чӣ пургунию ҳазёну дағал, эй, Одам?!
Ману беҳобию ихлосу ҳама додрасӣ,
Туву бетобию аз нағбати худ ёдрасӣ.

Ту ҳамон нестӣ, ки аз паси ман ҳар нафасе
Хатчаю барқия медодӣ ба ҳар сӯй басе.
Рози пинҳони ту доништа нагуфтам ба касе,
Ту вале дида намегирӣ зи мо чун асасе!
Ману беҳобию ихлосу ҳама додрасӣ,
Туву бетобию аз нағбати худ ёдрасӣ.

Ту ки беруй, дуои ту надорад асаре,
Ҳама овоз шавӣ ҳам, нарасонӣ хабаре.
Лаби ғаммоз зи ғаммозӣ надидаст тарӣ,
Нахли мурдоб кунад гул, набиёрад самаре.
Ману беҳобию ихлосу ҳама додрасӣ,
Туву бетобию аз нағбати худ ёдрасӣ.

Январӣ 1993.

НАВРҮЗӢ

Намедонам зи мо ё аз қазо шуд,
Ҳамиятнокии мо зери по шуд!
Хунуқшӯи мусулмоннописандон,
Сағирону кабиронро ғизо шуд.
Зи Ҳиндустон ғилоф ояд чу ёри,
Шаби мардони мо рузи сиё шуд.
Ба ҷу давидану дашном — шавкат,
Фурутан будану марди гуно шуд.
Ба бозоровари рози каримон
Навист аз руи мову додҳо шуд.
Ба хезу зангирезон гап надорам,
Ки ҳарду бар муҳаббат раҳнамо шуд.
Нигоре, навхате, шӯхе — мунаққид
Ба нозе мекушад моро,

бачо шуд!

Намёгуяд касе аз ишқ ҳарфе,
Наъсими кокули дилбар кучо шуд?!
Кучо шуд завқи Мирзо,

шавқи Ёсқӣ,

Назарбозию рандиҳо адо шуд?!
Ба филу шер мебахсад ҳамушак,
Суҳан асосчан дастӣ гадо шуд!
Чаҳон лабрез шуд аз шикваборон
Сари мардони мо аз тан ҷудо шуд?!
Ман аз Наврӯз меҳоҳам, ки орад
Ҳар он чи з-они мо буду зи мо шуд!

Январӣ 1993

ДАР ТАНҲОИ

На чуръате ки дӯстро
Аммомае бар сар кунам,
На қудрате, ки хешро
Бар абрае астар кунам!

Аз хок албар кардагон,
Аз хок абхар кардагон,
Афлокро зар кардагон,
Дар ҳастии худ ломаксон.

Айёбро сташ кучо?
Сарчашман обаш кучо?
Бедорни ман махв шуд
Дар ҳалқаи як мочаро?!

Бар чаҳди худ парвонаам,
Дар дом бе як донаам.
Чун хӯса дар роҳи сабо
Пинак равад қошонаам.

Аз санг то дил кардаам,
Дар об манзил кардаам.
Тунги шакар аз беҳудӣ
Заҳри ҳалохил кардаам.

Аз дӯст ру бартофтам,
Бар сӯи худ биштофтам.
Гуфтам: дили офокро
Бо як сухан дарёфтам.

Афсус, фарзанди башар
Дорад нигоҳи мухтасар...

Андеша ар кӯтах шавад,
Кӯтах намояд баҳру бар...

Июни 1930

АЗ КӢ ДУРАМ?

Аз кӢ дурам, ки маро шавкати дарёӣ нест,
Аз кӢ дурам, ки маро ҳашмати дунёӣ нест.
Аз кӢ дурам, ки ба ифроди худӣ наздикам,
Аз кӢ дурам, ки маро кудрати эҳёӣ нест.
Аз кӢ дурам, ки сафаргандапиям мақбул аст,
Аз кӢ дурам, ки маро ҳиммати волоӣ нест.
Аз кӢ дурам, ки ҳаво аз гули боғам рафта,
Аз кӢ дурам, ки маро қомати болоӣ нест.
Аз кӢ дурам, ки вами ёр зи хешам набарад,
Аз кӢ дурам, ки маро сарвати барҷой нест.
Аз кӢ дурам, ки маро роҳ ба манзил нарасад,
Аз кӢ дурам, ки маро ҳасрати фардоя нест.
Аз кӢ дурам, ки ба санге задаам шишаи дил,
Аз кӢ дурам, ки маро хизмати саҳбой нест.
Аз кӢ дурам, ки балеро чу бало пиндорам,
Аз кӢ дурам, ки маро тахти муаллоӣ нест.
З-ин суолам зи само акси садо омаду гуфт:
Ки ба чуз дӯст туро сарвати оллоӣ нест.

Июни 1990

ТО МАН АЗ ОСТОН БАДАР ГАШТАМ..

То ман аз остон бадар гаштам,
Ту расидӣ ба руи минбарҳо,
То ман аз хеш бохабар гаштам,
Дидамат дар қатори сарварҳо.

БОЗОР

Нигоҳаш ҳамчу кафтар бегунаҳ,
Лаб пушти гулмоҳӣ,
Қиёмат мекунад қалдаш
Дар ин бозори гумроҳӣ...
Маро дар киоса бисёр аст коғазпораҳо
Бо номи пул. Беқадр чун одам.
Ба ӯ як даста додам,
Ҷаба ман як даста кашиниз дод.
Табабсум кардамаш,
Ҷаҳам табабсум кард.
Ба ман даркор не кашиниз,
Аммо ман харидам.
Нигоҳ кардам, ки ин олиҳа
Меболад зи хурсандӣ,
Ки шаҳрие чу манро
Гӯлу нодон дид.
Ба холи ман ва зори хаш меҳандид.
Вале ман ҳам зи қисмат шод будам,
Зи лутфи ин парӣ обод будам.
Дар ин бозор, ки нархи таронаш
Бишканид дандон.
Шараф, инсофу вичдон
Аз ҳама арзон.

Январӣ 1993

ТАРОНА МЕСӮЗАД

Дар дили ман тарона месӯзад,
Шафақи ҷовидона месӯзад.
Дар сари шохан хазонафшон
Шоҳини пурфасона месӯзад.

Шуълаам печутобхо дорад,
Шоире бо замона месузад.
Тифли бечорае ба гахвора,
Мусафедде ба хона месузад.
Тавба, эй муғризони беномус,
Иффати духтарона месузад.
Сари мардонӣ мард ҳам омад,
Носкасе носаксона месузад.
Магар ин аст расми ҷанги худӣ,
Қоҳ истода, дона месузад?!

Январӣ 1993

ЁР МЕОЯД

Шавқам имрӯз рахти наф пушид,
Рехт бар ҷоми ман майи уммед.
Мужда омад, ки ёр меояд,
Офтобе ба руи ман хандид.

Нигаҳам рафт сӯи пайроҳе,
Қи дар он нақши пойи ӯ барҷоист,
То занад бӯса ҷилвагоҳашро
Бедаи Маҷнун ба пеннвозаш хост.

Сарви бо ёди ӯ нишондан ман
Ба қадди ӯ баробар аст имрӯз.
Сабз гашта зи оби ҷашмонам
Ҳама шамшодхон боғифрӯз.

Оби ҷӯе, ки буд ҳамсозаш,
Мекунад пеши пеш гулқорӣ.
Акси уро ниҳода бар дида,
Мебарад баҳри нусхабардорӣ.

Ассалом, эй ҷавони рафта,
Омадӣ боз? Нури дида, биё.
Бинишин бар канори пазмонам,
Бикушо қуфли розҳои маро:

— Гуиё ман надидаам бе ту,
Ҷабри дилсардин рафиқонро,
Нашикастанд дар сарам мардум
Санги таъну малоли давронро.

Гуиё ман намурдаам ҳаргиз
Аз талошу дӯғи номардон.
Гуиё ҳеҷ кас наҷафкандам
Ҳамчу хезум бар оташи сӯзон...

Шукр, сад шукри омаданхоят,
Пеш-пешат баҳор меояд,
Қуллам сарсафед меҳандад,
Чашмаи беқарор меояд.

Январ 1993

ҲАВАС

Қуз ба васлат ҳавас надорам ман,
Қуз ҳавас додрас надорам ман.
Меравию чу бода мечӯшам,
Мерасию нафас надорам ман.
Осмон аршу хок фарши ман аст,
Бол биқшо, қафас надорам ман.
Қуз ҳаёлат ба роғи уммедам
Меваи зудрас надорам ман.
Маҳмилам шастсола роҳ омад,
То нағӯи ҷарас надорам ман.

Ғайри ишқе, ки сӯхт бунёдам,
Қас надорам, ки қас надорам ман.

Январӣ 1993

ВАТАН

Як умр дар шафоати меҳри Ватан будам,
Чун чони тоза ҳар замон уро ба тан будам.
На ҳамчу ҳизбиёни ӯ дар руи дастҳо,
На ҳамчу қиссасомони ӯ зеби даҳан будам.
Холо ки Коммунистҳо Демократ шуданд,
Ё қиссасомонҳои ӯ дур аз шафат шуданд,
Ӯ ҳамчу хуни тарми ман дар пайкарам давад,
Ман сабз мешавам ҳаме уро ба банд-банд.

Январӣ 1993

ГУФТУГУ БО СОЯИ ХУД

Офтоб чун рӯ ба рӯ зад,
Мешавӣ аз пас ту пайдо.
Офтоб аз пас барояд,
Мебарой аз таҳи по.
Шаб расад, бо ӯ бупечӣ,
Аз назар пинҳон бимонӣ.
То кучоҳи роҳ гирем,
Бо ту, эй ҳамроҳи ғонӣ?!

Январӣ 1993

ДУ РУБОЙ

Зулфи ту баланду дасти ман кӯтоҳ аст,
Аз ҳосна маро то ба чаҳаннам роҳ аст.
Ҳар он чӣ ғанӣ шумурдаам, ин — ғами ту,
Ҳар он чӣ ба бод додаам,
ин оҳ аст.

* * *

Бемехрии ту дидаму меҳр овардам,
Худ хор шудам,
меҳри туро парвардам.
Аз Варзи замини сабз то Қутби фалак
Аз сарвати меҳри ту ғморат кардам.

Январӣ 1993

ТАЛОШ

Ишқ дар дил ҷавону мӯй сафед,
Пой банди ҳазор ишқу умед.
Ҳар сахар чун шарар зи болинам
Меравам бар талоши рузи саид.
Меравам, ки бубинамат,
эӣ гул,
Вусъатободу соф хамчу сахар,
Дар паноҳат замонаро хуррам,
Дар интоҳат шукуҳи насли балнар.

Январӣ 1993

ЧОРКҮҲ

Моидаам андар мнени Чоркӯх,
Ганчи пайдову ниҳони Чоркӯх.
Буду нобудам мунаввар кардааст
Ахтаре аз осмони Чоркӯх.
Гулбару Гулгуну Гулафзойҳо —
Ном номи духтарони Чоркӯх.
Чун ҳадаф гаштаи намоён дар назар
Дар раҳи абуракамони Чоркӯх.
Зери гардун кам нагардад ҳеч гоҳ,
Хар ки медонад забони Чоркӯх.
Бо «Наво» ми чо иморат кардаанд,
То амси бошад ҷаҳони
Чоркӯх.
Аз суҳан сад баҳри Мармар доштам,
Қатрае шуд дар баёни Чоркӯх.
Бо Ибодуллову Бобо гаштаам
Махви Солеҳзода —
ҷони Чоркӯх.

БОҒИ ПАРРАНДАҲОИ УРМЕТАН

* * *

Боғи паррандаҳои Урметан
Ҳамчу ишқе ба ёди ман бокист,
Нолаи ҷугзу навҳаи кумри
Чун ғаме дар ниҳоди мам бокист.

Мурғакони нафису хушпару бол,
Чӯчаҳои ба хуни худ зомин,
Галапарвозҳои пурғавго,
Галаовозҳои хушталқин.

Тавқи заррини гардани пухтак
Монд бар гарданаи чу тавқи вафо,
Ҷомавории ҷуҷаи шоҳин
Дар тани ман ҳанӯз ҳам зебо.

Роҳсозон раҳомаде буданд,
Нақша аз байни боғ биғрифтанд.
Бо камонҳои милдери сабук
Мурғаконро суроғ биғрифтанд...

Боғи паррандаҳои Урметан
Монд танҳо маро ба мулки хаёл.
Гар бубинам ҳазор умри дигар,
Ман намебинамаш ба ҷуз дар фол!

* * *

Дар паси ҳар бутта кабке
Ошиқи рафтори хеш аст.
Дар сари ҳар шоха булбул
Сархуши гуфтори хеш аст.

Дар тахи ҳар боғ зоғе
Ҳасрате дорад зи доғӣ.
Дар канори роҳ сулсул,
Мекунад равшан ҷароғе.

Куртавори карда тӯтӣ
Аз нахи тирукамоне,
Ҷӯш дорад баъзи қумрӣ
Дар лаби оби равоне.

Бо латофатҳои духтар
Меҳиромад ширкафтар.

Аз шукӯҳи рӯзи фардо
Акка меорад хабарҳо.

Ё илоҳо, дор эмин
Ин ҳама талқину тазмин
Аз балси чашми бечо,
Аз садон тири хонн!

* * *

Мерамад аз худ нигоҳам,
Мефишонад шуъла оҳам.
То гулӯ ғарқи гуноҳам,
Узр хоҳам, ё нахоҳам?

Аз сутуни хонақоҳҳо,
Байти руи санги хоро
В-он якеро қанда аз ҷо,
Дигаре бурдам ба дарё.

Узр хоҳам ё нахоҳам
Аз китоби шеърӣ Бедил,
Дасту по сӯзонда будам
Аз алоби шеърӣ Бедил.

Чуфт карда, чаппа карда
Мазраи ҳочатбаророн,
Бе кафан бар хок додам
Сураву оёти Қуръон.

Мурғи ҳақро сар буридам,
Қасд бар ҳамсоя кардам.
Тори нуре буд ҳар ҷо,
Бар сари он соя кардам...

Мерамад аз худ нигоҳам,
Мефишонад шуъла оҳам.
То гулӯ ғарки гуноҳам,
Узр хоҳам, ё нахоҳам?!

* * *

Шафқати у ба зодан худ нест,
Ҳар чӣ дорад,
ниҳода бар савдо.
Мебарояд ба руи минбарҳо,
Мегузорад ба шонаи мо го.
Баъди ин сон «гудозишу сузиш»,
Бар мане дар қаҳон намонад чо,
Бишканам дар қадом санг ин сар?
Дар қадом об афганам ҳудо?

ЭЙ ДУСТ

Ту эн ман шеъри тар чӣ мепурсӣ?
Сухани мухтасар чӣ мепурсӣ?
Нолаҳони дили шаби тира,
Нағмаҳои сахар чӣ мепурсӣ?

Тузи маң пуре: Аз кучо?
Чун? Кай?
Гушт пайло нмудам аз айём?
Аз кафи як шикорин безан,
Аз паси як дукони ахли макем.

Чун вазирон панаххурӣ мекард,
 Ё, ки буд посбони он маъво,
 Гушт оварда аз дуқои пинҳон,
 Менамудӣ ба чун мане савдо.

Ду баробар зиёд ҳақ дода
Боз уро ако ҳамехонам.
Бар вазирону хизбиёни асил
Дар намозам дуо ҳамехонам.

Ки ҳама ростгую ростраванд,
З-аҳли меҳнат ҳазор бор баланд.
Шоиронро худӣ худои карим
Дар чахи меҳнату азоб афганд.

Ту зи ман шеъри тар маҷу дигар,
Сухани мухтасар маҷу дигар.
Нолаҳон дили шаби тира,
Нағмаҳои сахар маҷу дигар!

КОРИ ДУНЁ

Панҷоҳсола умри ман бигзашт бар абас,
Акиун чу тифли навзабон овардаам мадор.
Акиун ба чашм дидаам чашмони рӯзгор.
Акиун ба ҳарфи ҳақ задам ман лаб кушодаам,

Дар ҳалқаи сукунати пирони хизби худ
Ман қолаби даҳан будам бе ҳарфу бе сухан.
Ман чашму гуш будаам бе нуру бе садо,
Ман гандарову гатшунав будам ба марду зан.

Акиун ки лаб кушодаам,
дашном (медиҳам
Он мурдари, ки хоки ӯ бар бод рафтааст.
Акиун ки по ниҳодаам,
бар зери по занам
Он зиндари, ки номи ӯ аз ёд рафтааст.

БЕ ҲАДАФ

Дар сафар ё дар идора
Мӯсафода беситора
Мезанад бонг аз сиёсат,
Мезанад бонг аз раёсат.
У ҳамехоҳад, ки мо ҳам
Дар ҷаҳон бошем гапгир,
Пеши турғони замона —
Бизраи парвардаи шир.
Ин табардасти падаркуш,
Саҳлгири сахткуш,
Он ки андар соли сию ҳафт
Мезадӣ бо марг чуш,
Як даме худро намегирад ҳамӯш.
У намедонад, ки дасти бозсоз
Кундаю зავлона бишкаст,
Қоми деви одамихори Сибир баст...
Чун дари зиндон бубастанд,
Боз шуд кому забонҳо.
Ҳоҷати тақрор набвад
Қиссае аз он замонҳо...

ҚАВМЕ ШАРОБ МЕХҲУРАД...

Қавме шароб меҳурад бе нуқлу бе қабоб,
Қавме шароб меҳурад бе ҷангу бе рубоб.
Қавме шароб меҳурад аз бесаодатӣ,
Қавме шароб меҳурад бе ҷурму бе савоб.

Андар пиёла рехта гуё ки дардҳо,
Ошомадаш чу ҷуръаи вомонда аз қазо.
Ошомадаш, ки дусте ёбад дар ин саро,
Ошомадаш, ки душманаш орад сари вафо.

Ошомадаш, ки бори ғам аз бозувон фитад,
Ошомадаш, ки рузгор аз ину он фитад.
Ошомадаш, ки ҳар нафас аз болаш ақиқ
Доғи дилаш зуду даву хавле ба ҷон фитад.

Қавме шароб меҳурад, худ беҳабар, ки ӯ
Бо ин шароб ғавҳари худро фуру барад,
Аз минбари нигоҳҳо афтода бар даҳан,
Аз сабҳае рамидаву бар донае хурад.

РАНГИ ҒАМ

Ранги ғамро сияҳ мағу дигар,
Ранги ғам — ин сафеди нуронӣ,
Ҳамчу муҳои модари зорам,
Ки фитода ба руи пешонӣ.

Баста ӯ чашм маҳкам аз дунё,
Дар лабонаш табассуме пайдо,
Холиё бор бастааст, нигар,
Меравад ӯ ба ҷаннати аъло.

Пас чаро ашки ман наменстад?
Пас чаро ман фитода дар пояш?
Ҷон мардум ба арки чашмонам
Хоҳаме зудтар диҳам ҷояш,

То чу тулҳо нагашта пажмурда,
Сабзад аз оби дидаам модар!
Дар сари роҳи ман нишинад боз,
То гузорам ба домани ӯ сар!

МЕҲР

Дунё ҳама чомаҳои пушидаи мост,
Дарё ҳама бодаҳои нушидаи мост.
Хуршед, ки чун зарра дамидан дорад,
Аз як нигаҳи ба меҳр чушидаи мост.

ДИЛАМ МЕЛАРЗАД

То шудам маҳрамин эҷод, дилам меларзад,
То шудам аз кафас озод, дилам меларзад.
Рузи наврузи маро рафтиву бо худ бурдӣ,
Ҳар гаҳе аз ту кунам ёд, дилам меларзад.
Доғи маҳруми чу кӯҳе шукуфад аз дили ман,
Ба кафам тешаи Фарҳод, дилам меларзад.
Боли шаҳбозиам оварда агар то сари кӯҳ,
Ҳамчу дар хонаи сайёд дилам меларзад.
Дастӣ уммед ба домони ту, нокас, бурдам,
Омадам нолаю фарёд, дилам меларзад.
Чайбу пирохани гулхон чаман пок бувад,
Ваҳ, ба танҳоравии бод дилам меларзад.

ДАР ҲИФЗИ БОЗСОЗӢ

— Аъзуи билоҳи минашшайтонир раҷим,
Асри ман, манро бубахшо!
Ман чу шоирҳои даврони қадим,
Аз дуо оғоз хоҳам кард имшаб шеърӣ худ,
То барорам аз димоғи ҳар ки дорад
Дард, дуд...

Нимашаб!
Чашми хунармандони Рим ёвар маро,
Ҳафтбаҳр ин косаи гирдоб дар соғар маро...

Корфагенӣ монда дар қаъри замин эҳе шуда,
Афри бистум чун кулоҳи тоза андар сар маро.

Ман ба миҷпон ҷанги пои асрҳи рафтаро
Пок аз аммомаи Мармар — ҳудовандон кунам.
Корфагенро наштаи озода бар сар оварам,
Ҷанг бо ҳасмони акли зодаи инсон кунам;

То замони бозсозӣ, ростгӯиҳои мо,
Ҳамчу тифле бо ба то оварда дунёбин шавад.
Минбари зери ҳақиқатнописандон бишканад,
Қоми талхи ҳақталабон ҷаҳон ширин шавад.

Апрели 1989

ДОД, САД ДОД...

Гӯй сад сол ту дар тахти тамаддун будӣ,
Гоҳ райёзӣ, гоҳе ширин мачнун будӣ.
Гоҳ чун зодаи Сомонӣ сухан мекардӣ,
Гоҳ чун аскарӣ темурӣ ба Ҷайхун будӣ.
Гоҳ чун «дол» қачу пасту назарнопайдо,
Гоҳ чун нуқта, ки дар тори сари «нун» будӣ.
Маслиҳатбахши ду-се айнакии бепарво,
Дардбурфранда яке сураи «Афсун» будӣ,
Дастгирандаи бекаллаву беихлосон,
Пойгирандаи авлоди Фаридун будӣ,
Ҳар кучо будию ҳар кас, ки набудӣ, ҳайфо,
Рӯзи майдон на камону на фалоҳун будӣ.
Гар ту як тан будай, шиква намекардам ҳеч,
Дод, сад дод, ки афзуну дар афзун будӣ...

ДАР ХОНАИ ПИРОНИ БАРЧОМОНДА

I

МУРҒИ ОЗОД

Чоман зирабекасаб дорад
Дар бар ин мусафеди руҳонӣ.
Токии чустӣ ҳусн оварда
Бар сари ин сирешти осмонӣ.

Субҳ кайхо дамида дар рӯяш,
Бозувонаш хамида чун гардун.
Нигоҳаш ахтарест нурафган,
Рудакивор ҳарфи ӯ мавзун.

Мардумони зиёд дар ин боғ
Паи сарву санавбарон рафта,
Ғунчахуспист шеваи ин мард,
Рангу бўяш ба худ ниҳон рафта.

Ҷак умре набуда дар минбар,
Ҷуз ба худ ӯ накарда роҳбарӣ,
Ҳоби даҳшат варо ҳаметобад
Ҳакки мардумхурию ришвабарӣ...

Нест ӯро тамаъ ба молӣ касе,
Даҳан аз таъну шиква барбаста.
Мурғи озода бешан ҳиммат,
Шери аз доми нафси худ рафта.

Мекунад бар ҳама табассум ӯ,
Пардадору закию хушсавдо.
Ҳар паҳе ки дучори ман ояд,
Ҳоҳаме дод гуфтан — эй дасдо...

— Ту кучо рафтию, чаро рафтӣ?
Бе туи дар ин замона хор шудам.
Шоире кобили ҳазор анис,
Ба яке коҳини то зор шудам...

II

БА УМЕДЕ, КИ...

На танҳо дода аз дасташ чавонӣ ӯ,
Қатори набҷавонӣ даст ҳам дода.
Варо як остин ҳолӣ,
варо як пой ҳам ҷубӣ...
Қазо ин пирро чун ҳайкале бар яъс бинҳода.

Вале наҷмед набвад ӯ, табассум мекунад ширин,
Зи ҳарфи саҳт менолад, зи ҳарфе бол мегирад.
Ба уммеде, ки як руи хуше фардо бубинад ӯ,
Сараш оварда бар болиғу то фардо наменирад.

Саропо ғарқ мегардад ба дарёи табассум ӯ,
Чу бинад хоҳари шафқат,
ба сӯяш нону об орад.
Варо Модар ҳамегӯяд чу тифли нозпарварда,
Падар ҳонад чавонеро,
ки аз паҳлуи ӯ дорад.

III

ҲАСРАТ

Як мӯйсафеди лоғари ларзандапайкаре,
Баъди намози Одина аз рӯи бистараш
Бишӯд чашму дид зи девор рӯ ба рӯ
Он сурати чавонии пурқарру пурфараш:

Дар сар кулоҳи ҳарбию чарминааш ба тан,
Шофи дароз дар бару татпонча дар камар,
Абру чу мори кушае печидаю расо,
Аз оташи ғазаб ҳаме ду дида пуршарар.

Гуфт:

ин манам савораи аспӣ гуруру кин,
Бар куштани падар ризю, аз модарам чудо.
Пайтобапечу худсару беҳи дарахтбур,
Хеши Дзсржилоки, ҳасми ҳазорҳо.

Ин ман, ки гаҳвсраҳо бо тифли ширхор,
Аз номи тикилоб ба дарё фикандаам.
Ман ҳома ранг кардаам аз хуни фалгарӣ,
Обидаҳои мармарӣ аз по фикандаам.

Ман даст монда бар варақи марги шоирон,
Бар остони поки занон по ниҳодаам.
Ман сухта дар оташи чодар ҳаёву ҳистм,
Дарҳои хешро ба касон во ниҳодаам.

Абёти сақфи масҷиди Лангар чӣ роз дошт,
То ҳол дар вучудӣ ман ҷаввола мезанад.
«Накунӣ чуръати коре, ки набояд кардан,
Гар шавӣ он қадар оғаҳ, ки худо мебинад».

...Холо ба ҳарчӣ менигарам таъна бишнавам,
Рад карда зиндагӣ маро, маргам намебарад.
Ҳар як нишони, ки бардурӯғ овардаам ба каф,
Холо касе ба як пули пуччак намеҳарад!

1939

ДАРДИ МИЛЛАТ

Худоё, тоҷиконатро амон бахшо зи худхой,
Дилам садпора шуд аз манишай «инчой» — «ончой».
Сухандонон, суханнодидаҳо имруз пурҳарфанд,
Дареғо, нуктадонҳо, нуктасанҷе, нуктафармоё.
Ба ҳар ки бингарам, теги забонаш катл меҳаҳад,
Дареғо, шарбате, нуқле, наботе, мағзу ҳалҷоё.
Зи чашми мардуме ҷои муҳаббат кина мерезад,
Дареғо, наргису бодому оҳуеву ҷоде.
Сари як муй меистанд қавми номурӯвоё,
Дареғо, хатти Аттореву тори меҳри Мавлоё,
Қасе аз баҳри миллат сӯхт, ё худро ба об афғанд!
Дареғо, Ғуриё ё Маздаке, фарзанди Саққоё.
Сари як барг буда рӯдавиданҳон мо мардум,
Дареғо, Шаҳри Сабзу Шоҳи Сабзу шеҳри Сабзой.
Ба по ноҷида ҳоре «шоирони миллат» афзуданд,
Дареғо, Туғрале, Айнулқузоте, шайх Саҳбоё.
Бухорой матои ҳеҷро аз гӯмруке чуяд,
Намелурсад кучо шуд сад вагон тиллои бобон.
Чу тухми ҳиммати мо аз замиғи мо нашуд боло,
Дареғо, Балъамӣ, шоир Ҳисомӣ*... Баҳяпартой...

Январӣ 1992

НИМАШАБ

Як шаби тираи Ҷоронӣ буд,
Падарам масти ғазалхонӣ буд.
Оташи мисраи Бедил ба даҳан,
Туғрале буд, вале сонӣ буд.

* Ҳисомиро зи шохони маҷозӣ нест парвоя, Ҷаро, к-аз баҳяҳои
жанда у ҳам лашкаре дорад.

Тафт меод ба доғи дили худ
З-оташи байти шарарбор падар.
Гирди у мо хама ахтар будем,
Хеш чуи гунбади девор падар.

Дар сари хони пур аз меван тар
Номаи Хофизи Шерозӣ буд.
Нух фалак дар бари мо афтода,
Хама асрори ҷаҳон бозӣ буд.

Бозӣ бар бозӣ кулаҳпӯше чанд
Омадӣ хонаи мо дуздона.
Бе саломеву низомеву яке
Бирабуданд падар аз хона.

Баъди у бо расане «Бедил»-ро
Баста бо «Чомӣ»-ю «Туғрал» бурданд.
Ихтиёри сари доноёнро
Ба кафи беҳирадон биспурданд.

Соҳибони падари мӯйшикоф,
Дар нафас бепадари хор шудем.
Қалъаи санги маломат гаштем,
Ба яке рӯи хуше зор шудем.

Нушдору, ки ба Сӯҳробӣ замон
Баъди биспурдани ҷон оварданд,
Рафт сӣ солу кулаҳпӯше чанд
Ба падар хатти амон оварданд!

Ки варо нест гуноҳе ба ҷаҳон,
Додрас буду заки буду ҷавон.
Сина бикшодаву аз тир фитод —
Ин гунаҳ кори Даҳон ҳамагон...

— Падаро, қисмати ту ҷосон буд,
Ки ба як тир ғаҳо гаштӣ зи ғам,
Ҳафт фарзанди ту сӣ соли расо
Мезанад сина ба тирдоби ситам..

1989

НИШОН

Бар касе шиквае набурдам ман,
Зинда гашта зи ҷанги рӯёрӯ,
Дар тамоси танам бувад равшан
Чун нишон — захмҳои тирӣ адӯ.

Ин мукофот азизтар бар ман
Аз ҳама рутбаҳои ин даврон.
— Натавонад варо гирифт аз ман
Ҳеҷ як ҳукму ҳеҷ як фармон.

1989

УМЕД

Ҳар киро давлати зиёд бувад,
Боз хоҳад зиёдтар аз он.
Бе фулусон фулус меҳсҳанд,
Гушнаҳои замона — пораи нон.

Одамӣ бо умедҳо зинда,
Ҳам ба мозиву ҳам дар оянда,
Ноумедӣ гуноҳи шайтон аст,
Зинда бодо умеди поянда!

ДАРД

Мардони худо, шумо кучоed?
Имруз чаро наменамоеd?
Бо нахри каноату лаби нон
Бар ӯлами хеш ҷаҳ кушоеd.

То як нафасе зи худ гурезам,
Чун душмани худ ба худ ситезам.
Ё деви худӣ ба зер тирам,
Ё зери худ афтаму нахезам!

1989

ТО ТУ БУДӢ...

То ту будӣ, дод буд, имдод буд, эҷод буд,
Кухи сангин, ёди Ширин, навҳаи Фарҳод буд.
Заррае ғам буд агар ҳар ҷо,
Ба дасти бод буд.
Донаҳои шеърӣ ман бе бод хирман мешудӣ,
Нӯҳ қабат гардун ба ҷавлон ҷашми равзан мешудӣ.
Сӯи фарзандонат, эй ҷон,
Сӯи дастарҳанат, эй ҷон.

Раҳши ман дар арсаи даврон баландикбод буд,
Зову ҷар пасти, баландиҳо варо помол буд.
Байти оташбор дар лаб, ошиқи шайдо будам,
Домағи ёре ба каф, бе хонаву бе ҷо будам.

...Рӯзи мод ҷиyo нокемӣ, ту сарболо будӣ,
Бо вучуди беҳасиҳо аз хама доро будӣ,
Бар тариқи ёри бепарвои худ хамро будӣ...
Боз рӯзе шуд, ки моро хона аз ғаҳвора пур шуд.

Давлат омад додвар.
Чуҷаҳои ту бароварданд пар,
Бар сари ту аз фазоҳо рехт зар,
Як сари мӯе шагашти ту дигар...
Шарм мекардӣ зи бори гушвор,
Ор мекардӣ зи раҳти зарнигор.
Чун ту рафтӣ, коҳи шоир қалъаи вайрона шуд,
Налъаи тӯи муоҳдат чилваи афсона шуд,
Аз замин то осмон бар дидаам ғамхона шуд.

Он табассум, ки шаби тӯи мурод
Қард равшан аз лабат дунёи ман,
Лаҳзае н-афкандаву буди ба хок,
Шом омад бар сару савдои ман.

Афсари ман дар бари ман мекашад ох
Шаш ҷиҳатро мекунад сӯрох бо теги нигоҳ,
То чу моҳи нав зи як бурҷи фалак пайдо шавӣ,
Хонаи тори дили моро зиёбахше шавӣ...

1989

ДУСТАМ, ХУШЁР БОШ,

Чорагархон дурӯя аз сари минбар
Ба рӯи мову ту туф қарда рафтанд.
Ҳар кучоҳ буд ҷароғе,
Аз ҳасад пуф қарда рафтанд.
Об меғуфтанду аммо
Вай Саробе будааст,
Дарси бадорӣ, ки методанд,
Хобе будааст.
Шоҳчанбар таккаи ангор
Безурёт будааст.

Хирмани гандум на дар саҳрои мо,
Дар сарои бод будаст.
Бозсози чашми мардум боз кард,
дӯстам, ҳушёр бош!
Саҳфае аз рузи нав оғоз кард,
дидаи бедор бош!

1989

ПУХТАҒҶИ ХОМТАМАЪ

Субҳи содиқ дамид дар сари ман,
Осмони баланд бистари ман.
Ҳафт авраиғи чархи воҷуна,
Навбат истодааст бар дари ман.
Зухраву Ноҳилу Аторудхо,
Хоҳару додару бародари ман.
Барад аз ҳуш барниҳодонро
Бодаи меҳрчушми соғари ман.
Моҳ фонусдори шои ман,
Офтобу ситора ёвари ман.
Хар кучо як дили сиёҳе ҳаст,
Меғурезад зи кӯю манзари ман.
Шоире пухтағӯю хомтамаъ
Набувад дар ҷаҳон баробари ман.

ГУРГ

Гург рӯзе ки сер мегардад,
Пуртахаял чу шер мегардад.
Аз шикори шабона бепарво,
Хастахолу фақир мегардад.

Гушнагӣ ёд додааст ўро
Модари зору пуртакопўяш,
Гушнагнаш ба чуш меорад,
Гушнагӣ мебарад ба хар кўяш.

Гушнагӣ чун расид бар чонаш,
Шўъла пешад чароғи чашмонаш.
Меравад бар ликор мастона,
Ханцари тез карда дандонаш.

Рамаро пора-пора месозад,
Бе ҳарос аз сагу асон шубон,
То зи куштан намешавад ў сер
Мекушад, ҳар қадар тавонад он.

Бо даҳону лаби хунолуда,
Як дам аз умр гӯй осуда,
Дар паси буттае дароз кашад,
Чун касони бадавлату буда...

Шиквае ман надорам аз гургон,
Ки сириштан разилу хунхоранд.
Хайфам ояд зи одаме чанд,
Савлати гурги гушнаро доранд.

ЯК НУКТАИ НАКЎ

Барои Одина Ҳошим

Одина Ҳошимро, туро ман ёд мекунам,
Ғамхонае ба кӯи ту обод мекунам.
Аз дидаи ҷои ашқи тар лахти ҷигар чакад,
Баҳри ту лолазорро бунёд мекунам.
Як байти гарм мекунад умри маро дароз,
Бо ин ҳаёл умри худ бар бод мекунам.
Афсус мекунам, вале дар нимаҳои умр
Афсонаҳои зиндагӣ эҷод мекунам.
Як нуктаи накӯ агар бошад ба мағзи санг,
То қабри санг рафтаю иршод мекунам.
Як ҳамватани напурсадам, ки ман кучо шудам,
Сайди рамида хотири сайёд мекунам,
Таъам ки чуръакаш бувад аз ҷоми офтоб,
Бо Қутбие нишаставу дил шод мекунам.

1989

ДАР ТАНҲОЙ

Фарзанди кӯхсораму монл ба сангзор,
Ҳамбозувоси доғаму ҳамқадди ҷӯи дор.
Наргисе хабарнигори ман, раъно шикори ман,
Савсан ба кинсаҳои худ бурдӣ маро канор...
Халвою қанди ман бувад ҳар санги шухае,
Майхонаест баҳри ман ҳар воти марғзор.
Аз шабнамҳои руҳи алаф ӯина карда ман
Бар хеш менигоҳаму бар вазъи рӯзгор,
Авроки панди ман бувад ҳар барги фарқи тар,
Дар руи лола мешавад шеърӣ ман интишор.

Атри синанд медиҳад бар дарди ман шифо,
Оғози ман зи қатраву анҷомам обшор.
Овози қабк сураву имлои наъти ман,
Аз коҳ гап ҳамезанад, хасми хасэътибор.

1989

ТАНҲОЙ

Зи танҳой дар ин дорулшифо чун об мечушам,
Сухан бо хеш мегуям, қадах бо хеш менушам.
Саҳар бо Бедили шӯрида сӯхбат мекунам танҳо,
Зи Омӯ то Ҳазар барге наҷорам захми худ пушам.
Ман он марди ҳабалӣ, дар тирағӣ испед мегардам,
Фалак бедор гардад аз садои ҳалқаи гӯшам.
Табиби ман ба фардо медиҳад хатти амонирию,
Намедонад, ки фардо мерасад бар маснади душам.
Ман он ошӣк, ки аз асрордорӣ баҳр гардидам,
Чаҳон абтар шавад, гар во кунам либҳон хомушам.
Дар ин дунё, ки бо ман додвар омад, намеолам,
Вале бар шукри ёрони Қиромӣ саҳт мекушам.
«Намемирам, агар сад сол нодон н-оварад ёдам
Вале мирам, агар доно кунад як дам фаромӯшам».

1991

УЗРИ ЧОНИ ОГАҲ

Мо ба олам омада танҳо, вале
Оламе ҳамроҳ овардем мо,
Бедил

Харчи дидем, аз раҳ овардем мо,
Дона гуфтемӯ каҳ овардем мо.

Байти рӯи санги хороро задем,
Рӯ ба панди аблаҳ овардем мо.
Пеши ёрони раҳӣ аз гӯмрӣ хӣ
Оби хаспӯшу чаҳ овардем мо.
Лаҳзаи марги муфочоти рафиқ
Хандаҳои қаҳ-қаҳ овардем мо.
Бозувони мо бувад боби табар,
Пеши хасмонаш таҳ овардем мо.
Љуръати моро ба осони мабин,
Аз ғулюми худ Шаҳ овардем мо.
Рузи майдон чои бонги

«Гир! Гир»

Оҳ-оҳу аҳ-аҳ овардем мо.
Аз ҳуҷовандӣ гурезонида чашм,
Аз набототи даҳ овардем мо.
То шавӣ оғаҳ ту аз аҳволи мо,
Узри чоии оғаҳ овардем мо.

1991

РАҲЗАН

Хар хори замони бозсозӣ
Бар дидаи ибратам чаман шуд.
Хар раҳти гузаштаи рукудам
Бар мурдаи хасратам кафан шуд.
Бозори каловаи хаёлам
Бар мӯймиёнаке расан шуд.
Ангуштарн зар ба даст карда,
Хар марди замона мисли зан шуд.
Мардӣ эн даҳон фитод, алҳақ,
Нисмардӣ шукуҳи ин ватан шуд.
Бо ин ҳама дар аҷаб нагаштам,
Мӯъчизаи тоза роҳзан шуд:

Ҳамсои ғулу карру гунгам,
Сар то ба қадам лабу даҳан шуд.

1991

БЕ СУТУН

Нохуноӣи пот раиға,
Бар қиёми рашки янға,
Сина ҷунбонида мерақсӣ
Майда-майда, танга-танга.

Шеърарат чун шоҳи оҳу
Печ-печон буду беҳу...
Қаматат нахли лаби ҷу,
Гоҳ ин сӯ, гоҳ он сӯ.

Мешудӣ ҳам, мешудӣ кам
Чун ғизоли шӯҳ ҳар дам
Занувонат ширполъ,
Доманат пок аз ду олам.

Чашмаконат бесиёҳӣ,
Миҷча — ғамзи бегуноҳӣ.
Лаб ҷу пушти ширшоҳӣ,
Аз нигоҳи мо паноҳӣ.

Рафта то минбар расидӣ,
Бо кару бо фар расидӣ.
Пардаи номуси моро
Пеши номардон даридӣ.

Шеърарат чун шоҳи оҳу
Монд андар тораки кӯҳ,

Мағзакашро бод бурда,
Пусташиро оби сарчу.

Ҳамчу мурғи пир ақнуи
Мекуни даъвои гардун
Бе сутуни шеърӣ Бедил?
Бе ҷунуну бе шабохун?!

1991

ДАР ДҶУКОНИ «ҲАЗОР МАЙДА-ЧҶИДА»

I

— Муҳаббат ҳам дар ин ҷо ҳаст?
— Ҳаст!
— Намабинам.
— Ана, андар рафи эзори мардона.
— Чаро?!

— Чаро? Эзор ноёбасту раф ҳолӣ,
Муҳаббатро намегирад касе бар моҳу бар соле!

II

— Хиёнат ҳам дар ин ҷо ҳаст?
— Ҳаст!
— Намабинам.
— Ана, дар рӯ ба рӯтон,
Чун чароғи давра овезон,
Харидораш фаровон асту
Нархаш ҳам бувад арзон,

Қилоғи барқашам, ё донегӣ?..
— Қурбон!

1991

БО ҲАВОИ ДОР-ДОРОН

Пеши мо у як сари хам —
Бебизоат, муттаҳам буд.
Ҳафт пушташ холи —
Як мурғи ҳарам буд.
Қисса безар, чашм бар дар,
Напбади бепою бесар.
Буда уро лутфи қисмат
Завҷае шохи гули тар.

Дар сари хони «Қаримон»,
Дар миёни майгусорон,
Рақс мекардӣ зану шу
Бо ҳавои дор-дорон.

Дар замонҳои рукуду
Базмҳои пур «ману ту»,
Дар ҳаёли аҳли бадгӯ
Айб буд рақси зану шу...

Гардам аз ин бозсозӣ,
Айбхоро мухтасар кард.
Мухтарамро бе сару по,
Муттаҳамро тоҷвар кард...

1991

ИЛТИМОС

Катрае аз дарди ман бар чони бедардон ниҳед,
Сояи дасти Сулаймон бар сари мӯрон ниҳед.
Бар дахони пургазофи тутиёни рӯзгор
Луқмае аз Хофизу аз Бедилли ҳайрон ниҳед.
В-арна фардо вағнаҳои Осмон во мешавад,
Ҳар кӣ дорад гуш, аз ин ҳок бола мешавад.
Шӯша мебандад ниҳоли боғ аз дуди суруд,
Ҳар кучо оинае бошад, таги ӯ мешавад.

1991

ШИКАСТ

Аждаҳон қюлинач ҳар нимаҷаб
Ҷисми камхуни варо дам мекашад.
Дастиҳон пул ба зерин бистараш
Аз хуруҷи ашки ӯ нам мекашад.

Қандили лаъли Бадахшон бар сараш
Чун даҳони шер меорад фишор.
Ёри танинозу ҷаманпарвардаш
Сард дар паҳлун ӯ тобад чу мор.

Мекунад бо соати тиллоияш
Вақтро ҳар як нафас чен.
Чун ҷароғаш мурд, ҷаеҳан мешавад
Аз бари девор тумори нилгин.

Он шафоат мекунад, як лаҳзае
Миҷчааш бо миҷчааш бар меҳурад.
Ҳоб мебинад, ки дар таххонае
Нони хушкун майнаи сар меҳурад.

Бардаму чолюк бархезад зи чо,
Меравад оҳиста суи «корзор».
Хат кашида чор су со биниаш,
Медихад андешан худро барор.

Меравад бар хона бо кибру ғурур,
Баъди тахтӯлу низои шомгоҳ.
Менависад номаҳо бар «Ном»-ҳо
Аз ғами кашшоқӣ, аз рузи сиёҳ...

Гуфтам ин афсона бар дарвени маст,
Ранг дигар карду зад бар чайб даст.
Як фулусе ёфта қаҳ-қажзанин
Дод бар бозори худкомон шикаст...

1991

СЕБИ ХУБОНӢ

Себи хубонӣ чу Аврангзеб
Рӯсурху базеб.
Гар харӣ, он рафъ созад
Дардхоро чун табиб.

Нахли он аз осмонҳо шуд зухур,
Бош андар худ сабур.
Гар турсо мохона кам бошад,
Ғами фардо махӯр.

Себи хубонӣ чун Аврангзеб
Рӯсурху базеб.
Тоҷи тиллову камарбандаш
Киро бошад насиб?..

1991

МУҲОВАРА

- Нархи бозорро намедонед?
Ин қадар кам навиштаед ин шаб!
— Ин асар нест, нома бар модар!
— Вай мурам ман, зиёд ин ҳама гап!

1991

ФАЛҒАР

Бар қатли ғизолонат,
Қабкони ғазалхонат,
Барҳамзадани чамъе,
Мурғони сухандонат,
То қону тәне дорам,
Ман низ гунаҳгорам.

Он пайраҳи оҳу ку?
Дарбанди Ҳалоку-ку?
Базми тараби кумри,
Хангомаи ку-ку ку?
Аз базми ту бурдандо?
Бар хок супурдандо?

Ку чашман Марворид —
Истодгаҳи Чамшед?
Бар қатри замин сар бурд,
Аз сустии мо коҳид?
Эй, вой маро бар ҳол,
Бо ин ҳама истиқлол!

Дар қачраҳи пушта
Кӣ шери туро кушта?

У сел ва ё моем
Ангори туро шушта?
Эй вой бар исрорам,
Эй дод бар икрорам!

Бар хуни палангонат,
Бар марги хадангонат,
Бар бурриши гесуят,
Бар резиши мицгонат,
То чону тανε дорам,
Ман низ гунахгорам.

Ҳар обакн бeрoҳe
Буд хонаи гулмоҳи.
Чун луқма ҳалолӣ буд
Бар сол ва ё моҳе,
Ҳоло ба куҷо рафта,
Оё ба ҳаво рафта!

Шаҳбози кабутарбоз
Меҳонд ҳаме шаҳноз,
Аз ғавҷи кабутарҳо
Ҳар кишта чу хонс боз.
Хуни ҷигарам, Фалғар,
Озода сарам, Фалғар.

Дар ин ватани булбул
Ку анҷумани булбул?
Бо дидаи худ дидам
Заҳми бадани булбул,
Эй Фалғари бечора,
Эй Фалғари садпора.

Хирси ту суҳандон буд,
Ҳамсуҳбати ҷупон буд.

Баъди гунаҳи бечо
Аз карда пушаймон буд.
Ай болу парам, Фалғар,
Хуни чигарам, Фалғар.

Ҳар бурс мазоре буд,
Ҳар хома шароре буд.
Гулхори бари ёна
Озоданигоре буд.
Пои хавасам, Фалғар,
Ҷои нафасам, Фалғар.

Эй, дод. табардастон,
Фарёд, табардастон!
Бар сарву санавбарҳо
Имдод, табардастон,
То хуни дили Фалғар
Дарё нашавад дигар.

Ҳар мағзтиҳӣ акнун
Гӯяд, ки манам мавзун.
Ай. Фалғари садпора,
Ай додвари Қорун.
Ман бо кӣ кунам изҳор
Ин дарди дили афгор?

Дар доғи ҷаҳон малҳам,
Бар дарди касон малҳам.
Ай оташи зардолу,
Ҳаққи ду ҷаҳонат кам,
Шабҳои мани берӯз
Як бори дигар афрӯз.

Тамбоку туро пӯшид,
Бар нестиат кӯшид.

Оё ту гумон дорӣ,
Хуни баданам чӯшид?!

Ман ҳам чу ҳазоронам,
Аз буда пушаймонам.

То базми Чичикрӯд аст,
Ихроҷу даму дуд аст,
Бо марг висол ин ҷо,
Бо зиндагӣ падруд аст.

Хуни чигарам, Фалғар,
Нури басарам, Фалғар.

Дар оби Зарафшон шаб
Гулмоҳӣ пазад аз таб,
Ман сар ба кучо монам?
Ман бо кӣ барам ин гап?

Аз кист амон моро,
Худ чист ҷаҳон моро?

Авлоди ту береша,
Фарходи ту бетеша,
Имрӯз ба ҷои гул
Дар халқани мо шиша!

Эй Фалғари бечора,
Эй Фалғари садпора!

ФАЙЗИ САҲАР

Шумо аз турфа асрори ҷаҳон ҳамвора огоҳед,
Шумо аз бешу кам, аз бурру дӯзи зиндагӣ орь.
Шумо узви дукони «Дастан махсусгардида»,
Ки мурғу моҳияш арзон бувад аз моли бозорӣ.

Ба чои «Шоҳнома» турхалта дар бағал доред,
Варо пур мебаред аз коргоҳи хеш то хона.
Шумо аз нархи сабзӣю пиёз афзун ғазал доред,
Кучо парво кунед аз мо, ки аз хешед бегона.

Шуморо рӯдавиданҳои шонро ба дархӯрдост,
Ки бо чуно «чаро»-ҳо табъатро хира месозанд,
Шумо сар то ба по ҳамчун табассум боз мегардед,
Ба сӯи он қасоне ки ба сар, саққо ҳамебозанд.

Шунида ин шиқоят ларзае афтод бар чисмам,
Таноби гардани ғафси рафиконе ба ёд омад,
Ки бо он метавонистӣ миёни даҳр маҳкам баст
Ва ё то авҷи гардунҳо равӣ бе туша, бе миннат.

Капӣ Толис, ки дар сармо нишаста, пола покарда,
Навиштӣ баҳри ёрон қиссаи гармон тобистон.
Кучо шуд Фазлиддин, он пушти сар афканда
шухратро,
Ки нахли қомати ӯ буд моро минбари вичдон.

Шуморо субҳи рузи истироҳат хуб нанмояд,
Ки аз дидори сардори иноятпеша дур афтед.
Шуморо он зани боғи тароват хуб нанмояд,
Шумо бе «Хўҷанн» боре, ки аз рӯи шутур афтед.

Шумо абрешими сарду мулоим дар кафи айём,
Замона аз шумо пирохане ҳаргиз наредузад.
Шуморо чун савори «Волга» бином фарқ андар худ,
Дилам бар ҳоли он бечора зан чун лаҳча месузад.

Ҳамон зан, ки шуморо бо умед овард бар дунё,
Ҳамон зан, ки шуморо қахрамон шав, меҳрубон шав,
гуфт.

Умеду аллаҳи ӯ ба боди раҳгузар рафтанд,
Дарего, модари зори шумо беҳуда «гавҳар» суфт.

АСПИ СУЛАЙМОНӢ

Хар дам ба назар тобад
Елу думи зебоят.
Пешонни қашқоят,
Поҳон шарарзоят.
Эй аспи Сулаймонӣ.

Аз чӣ бадан афшонӣ?
Моро ту намедонӣ?
Бар пири мадеҳ танро,
Бар хеш намомонӣ.
Эй аспи Сулаймонӣ.

Вақте ки чавон будӣ,
Чун тир равон будӣ.
Дар пойгаха қобил —
Хар чо ба даҳон будӣ.
Эй аспи Сулаймонӣ.

Аз ҷанг хабар дорӣ,
Бар Ҷанг асар дорӣ.
Ин мулк туро донад
Чун аскарӣ ҷарроре.
Эй аспи Сулаймонӣ.

Дар бузкашӣ беҳамто,
Дар «яккаравӣ» — танҳо.
Дар «Қандакунӣ» — аъло,
Дар «Туда» — сари боло.
Эй аспи Сулаймонӣ.

Зини ту нигорин буд,
Наълайни ту симин буд.

Бар пилла расиданҳо
Ҳочат на ба қамчин буд.
Эй аспи Сулаймонӣ.

Дар обрави Фалғар
Мисли ту набуд хушпар.
Аз дурӣ кӣ тарсидӣ?
То будӣ ту андар бар.
Эй аспи Сулаймонӣ.

Оби ту буд аз сарҷӯ,
«Нон»-и ту ҳаме хушбӯ.
Тӯмор зи чашми бад
Будат ба сари бозу.
Эй аспи Сулаймонӣ.

Аз дехаи мо рафтӣ,
Бо дидаи во рафтӣ.
Хуммори туам гирад,
Ҳоло ту кучо рафтӣ?!
Эй аспи Сулаймонӣ.

ПОРАИ ИНСОФ

Қу шумо, эй рахтдорон,
Қоқуму санҷобпӯшон,
Аз тағи по то ба фарқи сар,
Ҳама дандону дандон...

Дӣ, яке дар партави субҳи навин,
Холӣ дидам хилвати Варзобро.
Ошдонхотон ҳамӯшу дегхотон сарфуру,
Бод хокистар зада
дар рӯи ҳар нақши шумо.

Чашмае, ки оби он шуд лой аз таҳрикатон,
Дар нигоҳам ин пагоҳӣ соф бинмуд.
Пораи Варзоби аз олудагиҳо пок гашта,
Бар мани аз соддагиҳо нопушаймон
Пораи инсоф бинмуд.

ҲАЁ

Аёс, ҳадди ҳудро бишнос.

Халқ

Ҳаё аз рӯ равад, пас барнагардад,
Чу об аз чу равад, пас барнагардад.
Зи дом оҳу равад, пас барнагардад.
Диле аз ту равад, пас барнагардад.

Ҳаёдорон аз ин рӯ пурғуруранд,
Намесузанд, гарчӣ дар тануранд.
Ба ҳар чабре, ки меояд, сабуранд,
Қариби дарди кас, аз хеш дуранд.

Амон бидҳад худо аз беҳаёён,
Ки онҳоро на дил ҳасту на вичдон.
Саропо гушу чашмастанду девон
Ба ҳар даргаҳ, ба ҳар давра,
ба ҳар хон.

Агар печанд дар худ, саҳт печанд,
Ҳама ҳар ҷо зи ман сад сол пешанд.
Наҷодэхосу кӯрихлосу ҳечанд,
Вале дар роҳи минбарҳо нағечанд.

Агар дар мансабе ногаҳ бароянд,
Ба тире ҳам занӣ, поён наёянд.

Даҳан аз некномиҳо кушоянд,
Намедонӣ,
чӣ хоҳанду кихоянд?!

— Табассум ҳамчу навбатдор дар лаб,
Такаллум нукли шаккарбор дар лаб.
Ба ботини мору зоҳир ёр дар лаб,
Аҷаб мурғони беозор дар лаб.

Хаёпарвар ҳама аз беҳаёӣ,
Навоовар ҳама аз бенавоӣ,
Худобовар ҳама аз беҳудой,
Сазои мо бувад ин бесазой.

Ки онҳоро аз ин раҳ порахондем,
Ҳамехонем гуфтему нахондем.
Зи равзанхову аз дарҳо нарондем,
Бале, худ дар балои худ бимондем.

БАҲОР

Эй, табардаст,
Сӯи кӯху кӯтал ин ҷо роҳ баста!
Бе табар о, чун шудӣ дар шаҳр хаста.
З-атри раънову райоҳин сина пур кун,
Гул бичин, аз ёлаҳон шохивораи даста-даста.

Арҷаҳои ҷовидон ҳоло ҷавонанд,
Сина нав бар боду бар борон ниҳода.
Решаҳо акнун ба хоки нарма рафта,
Шоҳаҳо акнун канори худ кушода.

Арғувонро сурхӣ нав бар ру дамида,
Навдахояш — кокулони дастбофанд.

Хар яке чуи духтарони наврасида
Боби таъзиму тавофанд...

РОЗИ ДИЛ

Ман на он тўтии даҳанпоям,
На аз он чўчаҳои балвогар.
Нагман ман чу бори ман вазнин,
Шеъри ман ҳамчу марди даъвогар.

Як қадам пештар намондам по
Чониби худпарастию мансаб.
Ман надодам зи хеш огоҳӣ.
Ман накардам дароз дасти талаб.

Нест дар руи синаам нақше,
Дили ман лек аз муҳаббат пур,
Хар киро шуд насиб сарвақтам,
Гашт аз лутфу аз садоқат пур.

Дурру ёкуту лаъли ман умре
Сухану дарди ботиниам буда.
Ман накардам хаси касе бечо,
Ман начидам тило зи хастуда.

Чун уқобам нишаста дар қулла,
Болу минқор мекунам симин.
Чўчаҳоям баландпарвозанд,
Хама дар хифзи осмону замин...

То манам дар баландии айём,
Дасти хас домане намегирад.
Осмон софу хок монад гарм,
Чўчае дар хаво намемирад!

ДАР ЛАБИ ДАРҲИ ВАРЗОБ

Ҳама ҷо нури илоҳӣ дорад,
Ҳама аз ишқ гувоҳӣ дорад.
Қӯҳ ҳам парданигаҳдори ман аст,
Дур аз чашми сабоҳӣ дорад.

Рӯди Варзоб гар аз ман гузарад,
Ба ҳавон дили ман раҳ сипарад.
Ў зи ман пеш давад ҷониби ту,
Ки туро арзу саломе бубарад.

Тез о, тез ҷавонтар гардам,
Хушкам, аз ашқи тараб тар гардам,
Ҳамчун ин олами деринаи пир
Бо руҳат сабзу мунаввар гардам.

ТУ МАПИНДОР...

Дида колони парешони туро,
Дастҷамъни санохони туро,
Ба саранҷоми ту ларзид дилам,
Чун дару боми ту ларзид дилам.
Пас туро бар раҳи бод овардам,
Сӯи сахрон кушод овардам,
Гар най мурғи ҳарам, бол кушо,
Бар сари сабзи фалак фол кушо.
Хешро ҳамчу шафақ пайдо кун,
Чой дар мардумакни бино кун.

Гарчӣ озурдаам андак дили ту,
Ту мапиндор, манам қотили ту.

Ҳар киро гарчӣ сару бар ояд,
Лек бар мову ту сангар бояд.

Сангаре, ки накушад мардумро,
Сангаре, к-авч диҳад гандумро.
Сангаре, ки ба башар нон бахшад,
Ба шаҳидони Ватан чон бахшад.
Сангаре, ки ба мушак не, ба атом,
Сангаре, ки бидиҳад умр давом.
Сангаре кашфгари рӯҳи навин,
Сангаре сафдари аъдои замин.
Сангаре, ки бидиҳад доди суҳан,
Аз дили кас набарад ёди суҳан.
Суҳан ин чони ҷаҳон,

ҷон афшон,

То расад тири умеди ба нишон.

Гарҷӣ озурдаам андак дили ту,

Ту мапиндор, манам қотили ту.

Мову ту шишагару шишабарем,
Аз шикасти дили кас бохабарем,
Дили кас чоми ҷаҳонбин дорад,
Офтобу Маху Парвин дорад...
Он қадар ҷабр кашидаст башар,
Он қадар заҳр чашидаст башар.
Бори ўро накашад ҷарҳи барин,
Заҳри ўро набарад зарфи Замин.
Табар овар, ки дилаш ларзон аст,
Пок кун ҷашми варо, гирён аст.
Дар дили шом дари рӯз кушо,
Парда аз ҷеҳраи фируз кушо.

Гарҷӣ озурдаам андак дили ту,

Ту мапиндор, манам қотили ту.

Ману ту аз ғами худ вораства,
Дил ба мардони ҷаҳон пайваства.
Ба ҳамон зумра, ки дар дайри куҳан
Саҷда оранд ба меҳроби Ватан.

Гар ту меҳохӣ баландӣ ба ҷаҳон,
Гар ту меҳохӣ баландӣ ба қасон.
Дар баландӣ чу сарп онон нест,
Ин баландӣ ба ҳама кайҳон нест,
Ки фитсонданду бимурданду бас қас
Накушодӣ нафас аз боби ҳавас.

Гарчӣ озурдаам андак дили ту,
Ту мапиндор, манам қотили ту.

ДАР ОТАШИ ИМРУЗӢ

Гуфтӣ, ки ба дирузӣ
Набвад гули фирӯзӣ.
Боист пазӣ худро
Дар оташи имрузӣ!

Имруз чӣ ҳол аст ин?
Айёми камол аст ин?
Ё дасти замондорӣ,
Ё пон завол аст ин?

Бе мӯчиға ҳар фарде
Гӯяд ки паямбар ман.
Ҳар кӯзи сари минбар
Гӯяд, ки санавбар ман.

Қурбоқа ду пояшро
Бардошта чун Раҳше,
Гӯяд, ки бизан наълам
Аз нуқраи хушнақше.

Бар модари худ чумчуқ
Дарси'адаб омузад.

Аз кори сухан дуре
Моро ба сухан сузад!

Бас мӯйшикофонро
Бо қадри чу му бидам.
Пешонидарозро
Дар нашъунуму бидам.

Ошиқҳавасон имрӯз
Аз тарси «Спид» дар сӯз.
«Маъшуқа мусулмон шуд»,
Қофар шуда мо, афсус.

Бас муддаиёне чанд,
Бас маҳбасиёне чанд
З-иқболи худӣ маҳрум,
З-идбори касон хурсанд.

Аз кишвари ҳамсоя
Гаштем ба сармоя,
Шуд очаи мо мома,
Шуд момаи мо доя.

Халке хама бебайтанд,
Бар гурги худӣ сайданд,
Озод ва побанданд,
Худхоҳ ва бекайданд...

Бар ақли расо душман,
Бар дасти бало сузан.
«Мо» рафта зи истеъмол
Якман шуда ҳар як «ман».

Бегона зи ақли кулл,
Душман ба ибодатгоҳ,

Дар банди китобе не,
Афтода ба каъри чоҳ.

Аз ишқу муҳаббат мо
Пушида дилу дида.
Қинғола ба кас додем,
Хирвор ба зар чида.

Эй ишқ, сириштат ку,
То зоди дигар созам,
Бар ҳар қадами ёре
Чон бахшаму сар бозам.

Эй ашқ, навиштат ку,
То сабза ба сар хезам,
Борони саҳо борам,
Дарёи карам резам.

Эй ақл, суботат ку,
Аз ҳоҷ фалак созам,
Аз ҳасм наку — ёре,
Аз дев малак созам.

Эй дард, аловат ку,
Аз ҳеш равам бартар,
Қофар шаваму муъмин.
Муъмин шаваму қофар.

То дасти замондорӣ
Боло бишавад аз ман,
То қасди ҷаҳондорӣ
Эҳё бишавад аз ман.

ДАР ИН ДУНЕ

Ман дар ин дунё чӣ гум кардам,
Чӣ овардам ба дастам?
Ин гузаргоҳи чафоҳо аз кӣ бурдам,
Бо кӣ бастам?
Хирқапуше шох будам
ё ки шоҳи хирқапуш?
Ё гадое,
ки намедодӣ ба ҳафт афлок гӯш.
Ҳар кӣ будам, нақши пон рафтагонӣ хешро
Ҳар кучое ёфтам,
кардам ба чашам тутиё,
Бо ҳамин «иллат» саманди шаҳсаворе ёфтам,
Бо ҳамин «бидъат» каманди эътиборе ёфтам.

НОМА АЗ РОҲИ ДУР

Риштаи меҳр дар дили мардум
Даст нокарда мешавад канда.
Намкашу сарду ваҳмангезанд
Одамон чун маводи тарканда.
Ҳар кучое ки шуълае буда,
Ҳолиё чашми мор раҳшанда.
Абрувони каманди соҳирҳо
Мисли занҷирҳои барканда.
Чашми бад чун чароғи раҳнамо,
Чашму неку ба хоб оғанда.
Шеърӣ тар ҳамчу шерӣ нар гирён,
Модашерони пир дар ханда,
То кучо меравам, намедонам,
Бо ҳамин роҳи дом афканда.

ИМРУЗ МАРО НАМЕБАРАД ХОБ...

Гуянд, ки ҳазрати Муҳаммад
Аз ҷуссакалон ҳазар ҳамакард,
Гар дид ба куча резафарде,
Бар уммати худ хабар ҳамакард:

— Бигрез, ки фитна ру ба ру шуд,
Аз фитна туро расад бас озор,
Аз фитна туро маҳак шавад паст,
Ин фитна туро барад ба бозор.

Монанди ту муслиме дуогӯ
Бар дидан ӯ бало намояд.
Гусолаи худ ба чашми мардум
Чун Хучаи Хизр вонамояд.

Чун халқ зи фитна гашт огоҳ,
Дар зиндагӣ по шумурда монад,
Чуз шеъри худой офарида
Ӯ дафтари дигаре нахонад.

Холо ту гумон мабар,
ки фитна
Аз роҳи бадаш кафо нишаста.
Имруз ба ҳифзи «санъати зулф»
Чун мун сияҳ камар бубаста.

Ӯ шона занад ба зулфи бему,
Ӯ тоб диҳад ба мун бетоб.
Ин фитна ба хизмати кӣ бошад?
Имруз маро намебарад хоб!

МОДАР

Дар ниҳодат офтобе дар ғуруб,
Дар нигоҳат гирдгардон абрпора,
Холиё бо гардиши чашмони ту
Чарх мегардад самои пурситора.

То ба Волга аз Зарафшон омадӣ,
Бар тавофи марқади ҷону чигар.
Дидӣ у андар сафи ҳамсолҳо,
Бурда хобаш, з-омади ту беҳабар.

Хешро бар қабри ӯ партофтӣ,
Як нафас кардӣ ниҳонаш з-Офтоб,
То насӯзад пайкари сӯзони ӯ,
То намонад ҷони покаш дар азоб?

Қай дили зори ту бовар мекунад,
Навхати абрусиёҳат хок шуд.
Рӯзи ғавташ гирияҳо кард осмон,
Ин замин мисли ту оғӯшаш намуд.

Оби чашми хешро дуздида худ
Шӯр ноафканда месӯзи дарун
То нагардад ғарқ дар ашкат касе,
То намонад хок дар гирдобии хун.

ХОҲАРЕ ОМАД БА ДУНЁ

Ин сахар дарё ба сози дигаре хонад тарона,
Кӯҳҳо ҳамчун ҷавони навхати бистудусола,
Майсараҳоро мезанад дасти насим охиста шона,
Мисли духтарҳои синфи даҳ бувад ангору ёла,
Ин сахар дар хонаи мо духтаре омад ба дунё.

Чанги байни ин зану шӯи ҷавон ҳам дид сулҳ,
Ин саҳар ҳамсояҳо як дидаи ҳайрон шуданд.
Баста шуд оё миёни одамон ҷовид сулҳ,
Ќумла бар чашмам ҷавони хурраму хандон
шуданд,
Ин саҳар дар хонаи мо духтаре омад
ба дунё.

Гиря кард у нарма ҳамчун нағмаи оби равон,
Раҳму инсофу таҳаммул дод бар он хонадон!
Боғи уммеди маро файзи дигар дод ин саҳар,
Нағмаҳои гиряи ин хоҳари ҳафтдодарон...
Ин саҳар дар хонаи мо духтаре омад ба дунё.

Гиряаш чун аст агар фардо калон гардида
хандад,
Мешавад равшан раҳи дилҳо ба дилҷӯи олам.
Пок гардад рӯи олам аз риёкорони ноаҳл,
Синаҳо гарданд ҳамчун баъди борон софу хуррам,
Ин саҳар во шуд дари зиндону гӯё

Шуълаҳо зад дидаи зиндонии бегуноҳ,
Ҳукми қатли мардуми озодичӯ бекор шуд,
Пояҷӯи дорҳо афтод бар хоки снӯх,
Модаре омад ба дунё,
хоҳаре омад ба дунё!

ТАВОЗУЪ

— Аз раҳи дури саҳти шоирият
Ҳаг замон пурсиам ҷӣ овардӣ?
— Риштаҳои нақандаи уммед,
Қасами ношистан мардӣ.

Партави ахтарони тирашабон,
Нашъаи васл, кайфи раҳпой.
Фоли некӣ ба хоби пирона,
Ҳам қафолат ба Шамси фардой.

Сараки пухтаи сари ангор,
Мурғакни майсаҳои гандумзор.
Ғут-ғути кабк, қум-қуми пухтак,
Шӯриши рӯд,
навҳаи ҷӯбор.

Ман тавозӯи мард овардам,
Кн ба дӯшаш сипехр гардон аст.
Нӯшдоруи дард овардам,
Ҳар кӣ дар ҳаҷри дӯст сарсон аст.

Дари дилро чу хона во кардам,
Ҳар кӣ омад ба кафшу маҳсӣ нишаст.
В-он яке айби ман ба олам бурд,
Дигаре роҳи ман ба минбар баст.

Ҳар диле, ки фарох дида будам,
Рӯзи майдон заифу танг омад.
Ҳар кучо ҳамчу мард по мондам,
Пои эҳсоси ман ба санг омад.

Ростгӯёнӯ ростхохонро
Тири ғайбат намезадаст аҷаб.
То ҳанӯзам саманди сури сухан
Зери ман рому ба дӯш салаб.

То ҷафо бештар ба ман карданд,
Бо вафо бештар бипечидам.
Бо бадон нек рафтуо кардам,
Шӯъла дар хушқу тар бипечидам.

Ному шӯхрат ҳавас накардам ман,
Ҷони худ дар қафас накардам ман.
Хурда тири маломати дуннон
В-аз нақҷорӣ бас накардам ман.

Ташнаи шеър, гушнаи дндор,
Толиби дуст, хозини асрор.
Чун амонатбаре зи аср ба аср
Мекашам бори сини бедор.

ДАВР МЕГАРДАД ЗАМИН

Чарх мегардад замину
Давр мегардад замон.
Ҳамчу раъду барқ дорад
Ҷилвае умри равон...

Хур аз сар меравад тез,
Нур аз бар меравад тез.
Донае додӣ ту хирман
мешавад.
Дар як нафас.

Нест гӯе фурсате, ки мо
Ба худ оему худро бингарем.
Дар мухити давр
Мо хушкем ё домангирем?

Длина буд, дирӯзакак,
Мо пойлуччак баччагон,
Менишастем интизори нони ҷав
Гирду пеши ошдон...

Аз хамӯшӣ қамолу давлат ёфт,
Бо хамӯшӣ расид то минбар.
Гар паяшро

зи пешгаҳ канданд,
Ў нагардад зи остона бадар.

Бозсозиву фошгуиро
Бозии бачагона медонад.
Бар кафаш гар фитод :
накди касе,
Ҳамчу ғалтак ба хона меронад.

Вахш ҷӯшону ӯ намечӯшад,
Ҳамчу як шоҳа ҷӯ намечӯшад.
Бо лаби баста,
руи бопарда,
Табъи урёни худ ҳаменӯшад.

Чашми ӯ гушна, нафси ӯ помол,
Сари ӯ паст,
завки ӯ мурда.

Водареғо,
ба хомӯшӣ умре
Бозӣ аз додоварон бурда!

БИГЗАШТ ЗАН...

Ҳамчу нури дидаи ман,
Ҳамчу дурри чидаи ман.
Дар либоси рӯзи равшан,
Тез бигзашт аз барам зан.

Аз насими домани ӯ,
Атри оғушу тани ӯ.

Об шуд лабрез дар чу,
Чун сабуи орзу.

Чун гузашт у аз бари ман,
Гуй бурд аз тан сари ман.
Монд танҳо дил бари ман,
Ёдгорӣ дилбари ман.

Кошкӣ як бори дигар.
Мерабудӣ аз танам сар.
Мешудам дар хуни худ тар
Ҳамчу хуршеди мунаввар!

1987

ЁД

Аввалин ханда, аввалин нола,
Аввалин шуъла, аввалил жола.
Аввалин буса, аввалин ёла,
Аввалин моҳ, аввалин ҳола...
Аввалин як ниҳоли зардолу,
Қ-ӯ паноҳгоҳ шуд бар ману ту.
Аввалин бор дидамаат чун барқ,
Эй ғизоли раманда аз як мӯ...
Аввалин тундари баҳорон буд,
Дасти ман озими гиребон буд.
Дар шаби тира Шамс меҳандид,
Ҷабҳа буду шикасти армон буд...

1987

ДАР САФАР

Дашту сахро музайяну зебо,
Ҳар санавбар шабеҳи қомати ту,
Ҳамчу руи ту тобадам гулзор.
Пеши чашмам ҳамекунад рафтор.
Дар ҳамин синну соли ошиқиҳо,
Ба ту хоҳам даме қунам бовар.
Менишинам, агар нишин гӯй,
Ҳар кучо, ки барӣ равам ба сар...

1987

ДУСТИ

(Суруд)

Боғи мо сарсабз умре дар диёри дӯстӣ,
Мебарад моро ба гардунҳо қанори дӯстӣ.
Дасти гулпарвар набинад дард дар боғи умед,
Меваи пуршаҳд меорад баҳори дӯстӣ.
Шасти ёрони баҳодур кам нағардад дар ҷаҳон,
То ҷаҳон бошад ҷавон монад нигори дӯстӣ.
Чашмаи меҳру садоқат нахру дарё мешавад,
Бо забони хеш гӯяд кӯҳсори дӯстӣ.
Гар маро бошад ҳазорон ҷони дигар, дӯстон,
Мекунам аз тахти ҷону дил нисори дӯстӣ.

1987

ЗИНДА МОНД...

Зиндагӣ баҳри одамӣ як дам,
Зинда монд он ки зист чун Одам.
Чони ширин нисори меҳан кард,
Гашт бар захми синае малҳам.

Қадди ҳамгаштаи хушомадро,
Суи худ чун камону тир шинохт.
Сина бикшод чониби ёре,
Ҳарфи ҳақке агар чу тир андохт.

Ба зарандӯзҳои зиндагидузд
Назар аз Осмони Ҳафтум кард.
Сояи кинаву дуруиро
Бо шарори нигоҳи худ гум кард...

1987

САТРҲОИ ОХИРИН

ГИРЯ

Ҳамсоя чу душман шуда омад ба сарам,
Хуршеди фазо тира шудӣ бар назарам.
Хуни цигари бародарам рехт ба хок,
Чун қатра фитода аз фалак дар ба дарам.

Ман чун қунам ин Ватан, ки модар набувад,
Ман чун қунам ин халқ, ки додар набувад.

Додар ба камоли навхатӣ буд, фитод,
Дур аз назари деви бадӣ буд, фитод.
Аз тири камони писари ҳамсоя,
Пурбозуву шамшодқаде буд, фитод.

Ман чун қунам ин Ватан, ки модар набувад,
Ман чун қунам ин халқ, ки додар набувад.

Ман дил надихам занони рӯбахзоро,
Ман гил нашлавам ришони сардарпоро.
Ман шонаи худ намекунам минбари марг,
Ман каппаи худ намекунам қаҳбасаро.

Ман чун қунам ин Ватан, ки модар набувад,
Ман чун қунам ин халқ, ки додар набувад.

ЭИ ДҶУСТ

Дида укёнуси Ором аст, эй дӯст,
Мижжа чун сарнайзаҳои оташин.
Мебарам бар сина нохун
Мезанам муште ба гардун.

Бар тобути мардони Чечен,
Мекунам фарёд!
Мардохе босари худ
Осмонро карда боло,
Хокро дарҳам фушурданд.
Чумла дар ҳифзи Ватан,
Якҷо ситода як бимурданд.
Эй, кам аз худ, ҳамхудуди ман, ту чунӣ?
Сарбаландӣ, сабадорӣ? Сарнагунӣ?
Баҳри ҳифзи қордеворат,
Ватанро тарк кардӣ.
Боғи бо хуни дилат парвардаро
бебарг кардӣ,
Дар кучое ки набошӣ, хоҳ дар зархона,
хоҳ дар хархона,
Бе кафан эҳё нагардӣ,
Бе ватан гуё нагардӣ!
Ин Ватан ҳам бе ту худро
Мекунад нопурра эҳсос.
Ҳар кучо бошӣ биёву бўс
Домони варо бо сидқу ихлос.
То чу мардони Чечен,
Мо ҳам на дар ҳифзи маҳал чоҳ балки
Дар ҳифзи Ватанмон — Тоҷикистон қон
супорем,
Пон ҳиммат бар сари гардуни дунпарвар
гузорем.

ХАВАСТАШНА

Хамчу як лукмаи тамомат, бар.
Сирдарё, маро ба комат бар,
Ошики ташнаи хавасхоро,
Хар кучо мебарӣ,
ба номат бар.

То ки дар садди роҳҳои азим,
Зада бо сар ҳазор пора шавам.
Гаҳ ба чубору гаҳ,
ба кишт равам,
Бодияро ҳаёти дубора диҳам.

Бар маро то ба гушае, тарафе,
Беди мачнун шавам,
чанор шавам.
Сачда орам ба даргаҳи мардум,
Сояфкан ба роҳи ёр шавам.

Бар, маро, туркдухтарони қашанг,
Аз ҳавоям шаванд нируманд.
Об пошида раҳраву ҳавлӣ,
Бо сатиле қашида хона баранд.

Бар маро дур
аз маҳалбозӣ,
Аз таккабур ва аз ҳиялсозӣ.
То чу байти ақиқи
шеъри Қамол,
Бо лаби маҳвашон кунам бозӣ.

Бар маро, бар, ба баҳр ҳамраҳ кун,
Соф гардам чу дар чаман қатра,
Арал аз дастчангии чанде,
Зор гашта ба ҳамчу ман қатра.

ОБОД МЕШАВАМ

Аз як дами саҳар, хуршеди зарравар,
Бинам башорат ар аз шавқати башар,
Обод мешавам!

Гар мӯри хушачин, чун ҳатти дилнишин,
Дар дафтари замин, бикшод болу пар.
Обод мешавам!

Мавчи ситораро, мисли шарораҳо
Бар дида карда ҷо бо шамсу бо қамар
Обод мешавам!

Аз як нигоҳи гарм, з-атри ҳаёву шарм,
В-аз ним ҳарфи нарм, бӯсида баҳру бар,
Обод мешавам!

Ҳар барги лолае, чун ҳаждаҳсолае,
Орад пиёлае бо лаълии саҳар.
Обод мешавам!

Ҳамсоядухтарон, бо руи арғувон,
Чун села қафтарон боло шаванд агар.
Обод мешавам!

Ранчида ёри ман, боғу баҳори ман,
Дар шоми тори ман, ояд маро ба дар.
Обод мешавам!

Ракси Саидаро, он нури дидаро,
Бо сад умедҳо, оварда бар назар.
Обод мешавам!

Дар мавчи бисмилам, сар то ба по дилам,
Сайёду соилам, пурсӣ зи ман ҳабар.
Обод мешавам!

Ҳар тору пуди ман, буду набуди ман,
Чархи кабудӣ ман, сӯи ту раҳнигар.
Обод мешавам?!

ЧАҲОН

Пеши чашми чаҳони нозукбин,
Аз Ватан ронда халқҳое чанд.
Бар гуноҳаш касе на иқроғ аст,
Ҳама бар зулфи молу пул побанд.

Шоҳ хомуш, президент хомуш,
Вузаро об дар даҳан доранд.
Порадеҳ порагирхо дар ҷӯш,
Халқ ҳамчун даҳони бекоранд.

Аз ҳуқуқи башар ду-се қачвар
Мезанад ҳарфу меравад бар хоб.
Қасрҳо аз дуруғ гашта бино,
Рудҳо аз дуруғ гашта пуроб.

Гашта пинҳон ба пушти айнакҳо,
Доварони замону кайфу сафо.
Беҳабар, ки худон азза ва чалл,
Пеш овардааст рӯзи ҷазо.

ДУШАНБЕ

Эй Душанбе, эй Душанбе,
Боғи аз ҳарду чаҳон беҳ.
Обҳои ҷуйборат тираранг аст,
Вусъатободи ту танг аст.

Сарву шамшоди ту сарҳам,
Аз нигоҳи кӯчаҳоят медамад ғам.

Он қадар рӯзи сиёҳе, ки ту дидӣ,
Он қадар ҷурму гуноҳе, ки ту дидӣ.

Осмон медид, меафтод бар рӯи башар,
Хок агар медид, ҷои хеш мекардӣ дигар.

Эй Душабне, эй Душанбе,
Аз мани ҷохил ҷӣ меҳохӣ ки
Кохил зодаам.
Бар ту ошиқ хонда худро
Ғайро дил додаам.

Ёд дорӣ, динаҳак буд,
Як суҳаннодида худро хонда доно,
Ҳар тараф мерафт аргӯшт,
Барфушурда бар ҳаво мушт.
У ҷанубию шимолиро
Ба ҳам дардода мекушт.
Динаҳак буд,
Як гурӯҳи пуршукӯҳе
Минбари аъло намуда зинахоро

Мезадӣ санги маломат.
Бар малоҳат, бар шахомат
Бар назокатҳои бепоёни ту.
Баҳру дарёи ҳақорат рехтанд.
Бар сару рӯи ҷиғарбандони ту.

«— Нест Турсунзода шоир,
Рӯдакӣ-кӯрасту тарсо.
Кулли ҳуҷандӣ муғул аст,
Турк аҷдоди Самарқанду Бухоро»

Эй Душанбе, эй Душанбе,
Бар мани нодон нигар,
Бо сари ҳам,
Мутаҳҳам.
Аз мӯр кам,

Ин ҳамоқатҳо шунидам.
Лек андар ҷо нишастам.
Халки бадгуён ба санге
Ё ба гиште ман набастам.

Эй Душанбе, эй Душанбе,
Ёд дорӣ динаҳак буд.
Дар паси паскучаҳоят,
Чамъ гашта «баччаҳоят»

Баҳри «Озодию» «Истиқлол»
Гарданҳо фушурданд.
Ҳайкалу обидаҳоро
Бо лагадҳошон фусурданд.

Ман ҳамон кохил,
Ҳамон ҷохил, ки
Ин даҳшат шунида,
Бефара гаштам, намурдам
Нолаи ҷонсузи дилро
То худовандӣ набурдам.

Дод аз ман,
Дод аз ман,
Дод аз ман, ки
Ҳамӯшӣ пеша кардам.
Хешро береша кардам.

ПИРИ ТАНҲО

Он ки номашро ба Рейхстаг навишта,
Лукмаи Озод бурдӣ Аврупоро.

Ҳолӣ андар хонае танҳо нишаста,

Мекунад имруз фардо...

Даст пурдард,

Пой пурдард.

Хонааш ҳам тираву сард.

Ҳеҷ касро нест парвое, ки

Холо зинда аст, ё мурда ин мард?!

Мешуморад рузу

Аз оинаи ниллии Маскав

Дида дигар су натобад...

То ягон сурат, ягон ҳарфе

Ба ҳоли худ биёбад.

Лек афсӯс

Пешу пас акнун «Рафиқон»

Аз Лаҳистон,

Аз Латиш, аз Латвиё,

Эстониё

Қаҳрамон-демократҳо, ки

На ҷанге дидаанду не маломат,

Мекунанд уро ҳақорат.

Мебаранд уро ба ғорат:

Дӣ, яке абрусиёҳи ришзард,

Бар сари ӯ рехт як баҳр оби сард.

Шаҳри Магнит дуруғ,

Дуруғ БАИ, Ҳеки навқорам,

Дуруғ Ғалаба бар фашизм.

Дуруғ маънии додар, бародар,

Дуруғ ҷон супурдан барон якдигар.

Душман-ин.

Кошевой, Матросов, Гагарин,

Дӯст --

Рокфеллер, Мусолини, Хитлер.
Дӯзах-Сталинград, Ленинград, Киев,
Чаннат-Дахоу, Саласпилис, Матхаузен!
— Каф ба дил бурда рост меҳезад,
Гуи аз нав ба чанг омезад.
Мекунад пора пираҳан дар тан,
Мерасад то фалак варо шеван.
Бадани у ҳанӯз з-оҳан пур,
Душманашро ҳамезанад аз дур.
Мезанад наъра:— Ман ҳамон афсар,
Ки намудам фашистро бесар.
Падару модарони эстонро,
Латвия, Литваю Лаҳистонро,
Аз таҳхона,
Аз беша,
Аз паси буттаҳои хористон,
Аз чалабхонаҳову мористон.
Берун оварда умр бахшидам,
Бар башарзода ишқ варзидам.
Дод аз дастат, эй башарзода,
Ту ҳусули занӣ, на харзода.
Ин чӣ даҳшат,
Ин чӣ рӯю чӣ пӯст.
Дӯст душман гашт,
Душман гашт дӯст?!
Мункири халқ ҳаё надорӣ агар,
нигар, нигар, нигар...
Шаст милён —
Навхатон, навбарон,
Шоирон, ошиқон,
Раҳкушоён, раҳнамоён,
Чон фидо карданд,
То ту аз бало ёбӣ раҳо.
Аз фашизм аз даҳони аждаҳо ёбӣ раҳо!

Гарчӣ дар атроф и
Майфурушон,
Пайфурушон,
Хайфурушон,
Шайфурушон,
Давлати манро ба савдо мегузоранд,
Қисмати манро ба савдо мегузоранд.
Ман вале андар шинак бедор истода,
Ҳамчу кӯҳе бар раҳи ағёр истода,

ҲАҶФИ АВВАЛ (Д С Т О Н)

Имшаб аз гунбади афлок ба хок
Савти дилҳои башар шуд қорӣ,
Гуш қардам, ки ҳаме набзи замон
Тез мезад чу дили гапдоре.

Дар ҷаҳон нест ягон кӯҳи баланд,
Ки аз он то ба фалак раҳ бошад.
Аз кучо ёфта раҳ ин оҳанг,
Ки зи сирри фалак оғаҳ бошад.

То биёбам сари он кӯҳи баланд,
Сар ба гирдоби ҳаёл афкандам,
Дашту сахрою баёбон гаштем,
Дида бар Шарку Шимол афкандам.

Чу ниҳодам қадаме дур зи худ,
Ҷеҳраи Соиға омад бар ёд.
Ҳамчу як қуллаи оташпайкар
Алимардон ба сарам даст ниҳод.

Алимардон маҳаки деҳаи мо,
Оғаҳ аз қайфияти пасту баланд.
Мисли ҷубест, ки аз дарёиш
Берун оварда ба оташ задаанд.

Бо қади пасту руҳи пурожанг,
Бо ҳамон пирахани ҷодорӣ

Тофт андар назарам чун агба,
Ки дар он нест ягон ҳамворӣ...

Хайр, эй дӯст, иҷозат фармо,
Ман ба ни агба сафар хоҳам кард,
Ҷониби гунбади фирӯзан чарх
Аз ҳамин қулла назар хоҳам кард..

Баҳри атфоли кӯхистон он сол
Иди Наврӯз дилафруз омад.
Боз шуд мактаби нав бар мардум,
Тӯҳфаи давлати фирӯз омад.

Дехи бархоста аз хоби сахар,
Чашм молидаю мекард назар.
Навҷавонони деҳа аз ҳар кӯ
Ҷамъ гаштанд «Алифбо» дар бар.

Партаҳо ном ҳарак бигрифтанд,
Тахта майдони ҳунарсозӣ шуд.
Чу давоҷе шуда ҳар нӯги забон,
Бе яке ҳарф варақҳо пур шуд.

Он яке ном ба «о» қулча ниҳод,
Дигаре гуфт, ки «р» қачқул аст.
Ҳар кӣ бо як сару сад андеша
Гӯй бо кори ҷаҳон машғул аст.

Аз дари синф назар карда бурун,
Гуфт ногаҳ Сафари дӯстписанд,
Бачаҳо,

хо ана устоди ҳама.
Мардаки пастаки пешонибаланд.

Гуиё селай кабкони дари
Аз сари кӯх суи чашма парид,
Ҳама якбора ба дар часпиданд,
Ҳар кӣ бо ақли худ уро меид.

Писаре гуфт: ба Давроҷ монад
Руи монанди фатираш, билло.
Духтаре дод шабехаш ба Мурод,
Дигаре гуфт, худи Нарзулло.

Аввалин бор чу устод ба меҳр
Накш аз ҳарфи нахустин бикашид,
Осмон гуй ки поёнтар шуд,
Ҳар чӣ дар қалби замон буд, дамид.

Гуй сел омада ин ҷо ногаҳ,
Бурд ҳарсанги сари роҳи калон.
Кӯххое,

ки абад хомушанд,
Инак, имруз кушоданд забон.

Гуиё лавҳи саводомузон
Марраи аспу чапандозӣ шуд.
Чашмҳо Қули Сикандар гашта,
Тахтаю ҳарф фуру бурд ба худ.

Дару девор пас аз ин пур шуд,
Аз алифи қач, аз он нақши умед,
Аз сари сангу тани ҳар девор
Нақши ин ҳарф ба дилҳо кучид.

Баъди ин дарс ҷавонон хуррам
Сайри наврузи баҳорон рафтанд.
Он Азиф буд чу хирвори заре,
Ки бубардошта шодон рафтанд.

Дастаи духтаракон дар боғе,
Маст аз нашьаи наврӯзи баҳор,
Беқарорию чаманнозишон
Ишкро дода дар ин боғ қарор.

Ногаҳон аз паси девор Сафар
Дода аз омадани хеш дарак,
Гуфт:
— Эй духти амак, Соимаҳон,
Гар ҳунар дорӣ, биё, шеърбарак.

Аз дами қаҳқаҳаи духтаракон
Ғунча дар боғ саросар бишкуфт,
Назаре Соима афканда ба ӯ:
— Эй писар, навбати аввал ба ту,— гуфт.

Сафар:

Рӯи ту ба қарси бурчи Мулло монад.

Соима:

Гуфтори ту бар шамоли боло монад.

Сафар:

Аз рӯи ту ранги нав бувад дар Наврӯз,
Моро бару дар оташи чашмонат сӯз.

Соима:

Билло, баҳудо, ту дар алав ҳам сӯзӣ,
Эй сӯзани кӯҳна, нақши нав медӯзӣ!

Сафар:

Гар сӯзани куҳнаам,
 фақат гул дузам,
Накши рухи ту насибаи ҳар рузам,

Соима:

Гулхота бару ба сахнаи мактаб кор,
То духтараке ба ту шавам ошики зор.

Сафар:

Ин мактаби навкушода дорад ғавғо,
Дидем, муаллими ту чашмаш бечо.

Соима:

Номи каси бегунаҳ ту беҳуда магир,
Эй кош, насибат бишавад беваи пир.

Сафар:

Ман мегирамат, ту беваи пир шавӣ,
Шояд ба дами пирӣ ту гангир шавӣ.

Соима:

Гар куҳ ба сар занад, кунад помолам,
Майли ту намекунам ба сесад солам.

Сафар:

Дар роҳи шумо, беваи сесадсола,
Биншаста зи дида мефиҷонам жола.

Соима:

Аз чашми ту жола не, ҳасад меборад,
Аз ашки ту кас мохи асад чав корад.

Сафар:

Аз чашмам агар мохи асад чав корӣ,
Ҳангоми дарав дурру гуҳар бардорӣ.

Соима:

Гар ту чави худро чу гунаҳ пиндорӣ,
Ҳайронам аз он ки чун ту дил бардорӣ.

Сафар:

Дил аз бари ман рафта, тағи кафшата бин
Ман канда варо фиканда будам пешин.

Соима:

Чун зиндаӣ, эй бача, ту холо бедил,
Ё пайкари ту сохтаанд аз каҳил?

Сафар:

Рӯи мана аз коҳу гил оростаанд,
Ишки тӯя дар сина чу дил сохтаанд.

Соима:

То қай ту ба ин тухан дихӣ озорам,
Медонӣ, ки худ оҷаю додо дорам.

Сафар:

Ин даврани озоди маро гар чонӣ,
Баргӯ ба падар, ки ошинки хайронӣ.

Соима:

Дорам падаре гандагапу гандамичоз,
Тарсам, ки бурад сари ту, фахмад ин роз.



Чангу ғавғою ҳақорат ногоҳ
Гашт аз кӯчаи қишлоқ баланд,
Духтарон монда дар ин ҷо хайрон,
Писарон ҷангтамошо рафтанд.

Чанг дар кӯчаи қишлоқи калон,
Чанги ҳафтоду ду миллат гӯё.
Ҳама чун ҳезуми хушканд, вале
Ду шарар шӯълафишон дар ин ҷо.

Боз дарронда гулӯ Ҳазраткул,
Таъна бар мардуму мактаб мезад,
Нурро зулмати бетағ мегуфт,
Лоф аз мартабаи шаб мезад.

— Мазҳабу сидқ кучо шуд, эй халқ,
Ки ба ин мактаби нав раҳ додед,
Обрӯю шарафу номусро
Дар баҳон ду пари қаҳ додед.

Онаи зората мебинӣ, Алӣ,
Ки ту овардӣ ба мо ин мактаб,

Ту ҳамеҳоҳӣ ҳама духтарҳо
Мисли момон ту гиранд лақаб.

— Ана ин ҳамдами мо мегаштаст,
Гуфта афканд «Алифбо», тағи по.
Хост онро бизанад бо лагадаш,
Лек аз зарбаи сахте ногоҳ

Ба замин чаппаю рӯболо шуд,
Бонси хандаи одамҳо шуд.
Он ки уро зада афканд ба ҳок,
Маҳаки деҳа Алимардон буд.

Оташи таънаю дашномн қабех
Ҳар дуру сӯхт магар чону ҷигар,
Ҳазрат аз хашму ғазаб меларзид,
Алӣ мегуфт, ки:
Эй баччаи хар,

Мактаб — инъоми ҳукумат бар мо,
Моли бобои қачалпон ту нест,
Ки варо бандию оташ бизанӣ,
Гум шав, ин деҳа дигар ҷои ту нест.

— Ҳамтуя!?
— Ҳа, ҳамту!
— Ин падарлаъната бинед, эй халқ,
Ки зи худ ғарфта чиҳо мегӯяд.
Сари ин об нагирем, пагоҳ
Сел ғашта ҳамаро мешӯяд.

Хез, эй халқ, Алимардонро
Зери теги табари тезат гир!
— Ҳаки ту зери табар, эй ҳазрат,
Ки ту фарбеҳӣ чу як гови қусир.

Одамоне, ки ба лаззат ҳоло
Менамуданд тамошо ин чанг.
Хама хандида ба овози баланд
Паст карданд каме ин оҳанг.

Садқан мардуми дехот шавам,
Гох-гоҳ аз алами камкорӣ
Ҳамаро ҳаст хуши чанги ду кас
Ҳамчу як воситаи сархорӣ.

Лек ин чанг набуд аз он чанг,
Қи ба хангоматалаб нон бахшад.
Бо суханҳои наву таҳдоре
Хандаҷӯро сару сомон бахшад.

Буд ин чанги ду олам бо ҳам,
Ин яке оташу в-он дигар об.
Ҳар ду аз қарри замон бигзашта,
Пухта имрӯз расидаст ба тоб.

Ҳар дуру ҳам сипару тег ба даст,
Ҳар дуру ҳам ҳаваси бахту зафар.
Заррае ҷо ба амонӣ набувад,
Ҳар дуру ҳам кафан омода ба сар!

Иди Наврӯз ба мардум имрӯз
Ҳам тараб доду ҳам оҳанги низоъ,
Дар миёни деҳа пайдо шуд рӯд,
Одамонро ба ду сӯ кард ҷудо.

Тӯдае қӯраи сӯзон гашта
Аз суханҳои нави Ҳазраткул,
Қи барад мактаби нав аз деҳа
Обрӯю шарафу шавкати кулл.

Тудас аз сари кӯҳсор фитод
Ба таги чоҳи ҳазор андеша,
Дастӣ имдод ба китфи кӣ ниҳад,
Ба қадом сӯй занад у теша?

Тудае лек зи торикии ҷаҳ
Хешро бар сари кӯҳсор гирифт,
Аз дами қасди бади ноҳалафе
Сари девори ҳудаш хор гирифт.

Гуфт ин мактаби нав бар деҳа
Бояд эхсону ҳидоят бахшад,
Толибилмону сабакҷӯёро
Дар раҳи умр иноят бахшад.

Дар замири дили ҳар кас аммо
Боз кирми дигаре мечунбид,
Духтаронро ба чӣ мехоҳонанд?
Пои аксар зи ҳамин мелағжид;

Пиразанҳои «чахондида»-и деҳ
Халтаи фалсафаро во карданд.
Гила аз Одаму Хавво карданд.
Рафта то хонаи Нухпайғамбар,

З-он яке гуфт замон охир шуд,
Мактаби навхари даччол аст ин,
Мешавад субҳ киёмат коим,
Ана, бинед,
кафидаст замин.

Лек танҳо дили навшогирдон
 Ҳамчу ҳарфе ба «Алифбо» ҷо буд,
 Гуиё нест ҷаҳони дигаре,
 Ҳама гап дар сари як имло буд.

Ҳамчу вулқон нафаси мактаби наф
Ҳамаро кард ба ҳар сӯй равон,
Деҳа бозори шутур шуд гӯё
Ҳама ҷо васвасаи суду зиён.

Лек дар кулбаяки хеш Алӣ
Бо ҳазор орзу танҳо шишта,
Гоҳ чун гунча кушояд дар худ,
Гоҳ пажмурда шавад оҳиста.

Чун кунад мактаби навро эмин
Зодами сели чаҳолат фардо,
Дарси дигар зи ҷӣ оғоз кунад,
Ба ҷӣ анҷом расад ин ғавго!!!

Панди Саъдӣ, ки ба ҳар як хона
Ҳарф аз боби таҳаммул мезад,
Ҷуши ин об намекард фуру,
Мавҷи ин рӯд ба шахпул мезад.

Халқ дар ҷаҳду тақопу афтод,
Деҳаро шӯри нав омад ба сар.
Вазъи ин шоми дами тӯфонро
Мекунам арз ба оҳанги дигар.

Ба домони уфуқ хуршед рафту
сарнагун гардид,
Само чун рӯи духтарҳои нав
устоздида лелагун гардид,
Ба дасту пой деҳ печида чун мори
сиёҳи шаб
Даркашид анҳору гулгашту хиёбонро,
Хати пайроҳаю роҳи калонро кӯр
кард аз дидаи бино,

Чӣ сон раҳ чуста з-ин даргоҳ то
берун равад.

Ин рози дахшатнокро,
Ин шӯълаи заҳри ҳалохилнокро
Бар халқ гӯяд!
Мақтабу устодро аз тӯҳмати ноҳак,
Балои ногаҳон эмин ниғаҳ дорад!

Гумонаш кулфи дар,
Хори сари девор, ҳар як санг
Ва ҳар як вассаю болор,
Варо беист мепояд,
Ба чашмам шаб дарозу умр кӯтах,
Рӯз напайдо,
Адолат мурда,
Чаҳли бемурувват зинда метобад,

Вучудааш ногаҳон оташ гирифт,
Ҳамчу шарар бар андомн шаб,
Ман уро дарнамеёбам...
Вале пайваста мекобам...

Духтари гумрахи дех дар ин шаб
Канда гардида чу кӯли лаби ҷар.
Кулбаи мазҳабу харсанги ҳаё
Дур андохт аз ин роҳи сафар.

Сару по сӯхта тозон мерафт,
Гӯиё шӯълафишон пайкар буд,
Хок дар зери қадамҳо сӯзон,
Осмон сарду балогустар буд.

Хост фарёд занад, эй мардум,
Меравад маърифату адл ба бод.
Лек ин оби раҳо гашта зи худ
Боғ норафта ба чоҳе афтод.

Дили чун чашми кабӯтар равшан
Ки ба чуз раҳм набудаш ҷавшан,
Аз дами теғи падар пора шуда,
Ҳамчу фарёд баромад аз тан.

Аз тани пок баромад, афтод
Ҳамчу як пораи оташ ба замин.
Рӯхи ба қасри сафедаш ҷангӣ
Ташт аз хуни муродаш рангин....

Мактабу ҳуҷраи устод ҳама
Ногаҳон кураи оташ гардид.
Дуди он партаю он тахтаи нав
Ҳалқа мезад, ба фазо мепечид...

Суфии пурманахи каллакалон
Дод мезад зи чигар, эй мардум:
Мактаби нав хуни ноҳақ овард,
Як назар бар ҷасади духтари шум.

Соҳиби ному насаб Ҳазраткул,
Падари яккаи ин миласиёҳ
Доғи номусу шараф шуста ба хун,
Дида ӯро ба муаллим як ҷо.

Бурда дар мактаби нав ғуронед,
То шавад дарс барои дигарон.
Мактабу марқади ин миласиёҳ
Ҳамчу лаънаткада монад ба ҷаҳон.

Соддагони ҳақу ноҳақпарвар
Ҷониби хона шитобон рафтанд.
Чанд бекораи ҳангоматалаб
«Қохи лаънат» бинамуданд баланд.

Он ҳақиқат,
ки ба чашми мардум
Лоақал рӯз намегашт аён,
Кас надонад ба кучо рафт фуру
Дар дили тираи ин шомӣ гарон.

Субҳ пирохани хунолуда
Пора бинмуду ғамангез дамид,
Аз дами наштари ҷарроҳи замон
Ҳар кучо обилае буд, кафид.

Ҳамчу хуршед расиданд ба деҳ
Ҳомӣёни шарафу обу замин,
Он писархон фидокору матин.
Муддаиёни сари давлати нав,

Ҳаку ноҳақки шаби бигзашта
Баркашиданд ба мизони хирад,
Некро некӣ ба подош расид,
Бад гирифтор бишуд бо дами бад.

«Кохи лаънат», ки шаб афрохта шуд,
Ин саҳар маснади шӯҳрат гардид.
Як қадам,
як нафас аз нияти пок
Сару саркардаи қисмат гардид.

Духтари содаи қишлоқ вале
Рафт бо пой худаш сӯи аҷал,
На ба уммеди бихишти абадӣ,
На ба уммеди мукофоти амал.

Чунки аз илми ҷаҳон ӯ танҳо
Қарда як ҳарфи «Алифбо» аз бар,
Аз шукӯҳу шарафи номварон
Зарраи фикр набудаш бар сар.

Дод худро ба дами марг фуру,
Гул кунад то чамани армонаш,
Нашавад то сипари ноҳалафе,
Нагузорад ба уқубат қонаш.

Рафт Соима, Алимардонро
Ба сар омад ҳамаи дарду бало.
Гӯй аз санги маломат танҳо
Соҳт ӯ мактаби нав дар ин ҷо:

Рафт Соима, Алимардон монд
Ҳамчу тимсоли садоқат ба ҷаҳон,
Чилу як сол гузаштасту ҳанӯз
Ўст дар мактаби мо пири ҷавон.

Ёд дорам, ки чӣ сон давраи ҷанг
Ў зи худ шахси дигар сохта буд,
Бар тасаллои дили раҳнигарон
Қасри уммед барафрохта буд.

Ҳар саҳар омада мегуфт ба мо,
Ки фалон дӯстам аз ҷанг омад.
Ў падарҳои шуморо дидаст,
Ки ҳама шоду саломат беҳад.

Ҳама имрӯзу пагах меоянд,
Тири душман шуда кайҳо охир,
Ба шумо кастуми нав меоранд,
Чайбашон пур бувад аз қанду фатир...

Ёд дорам,
ки зимистони хунук
Буд лағжонаку яхбаста замин.
Мӯзаи хеш ба як аскаршав
Дода, худ монд ба як кафши ҳасин.

Бо ҳамон кафши хасин меомад
Сӯи мактаб сахари аз хона,
Гарм мекард дили шогирдон
Аз гапи сохта, аз афсона.

Ёд дорам,
ки яке рӯзи баҳор,
Нола мекард зане то афлок,
Ки чаҳорум писари барнояш
Боз аз тири аду гашт ҳалок.

Ҳама дар назди зани мотамдор
Бегану сархаму мазлум буданд,
Гарк гардида ба оби дида,
Моту бечораю саргум буданд.

Ашки худ пок ба доман карда,
Дар ҳамин лаҳза Алӣ мардона
Рафта, дар пахлуи модар биншаст,
Боз бикшода дари афсона.

Сад қасам хӯрд ба чонаш, ки дуруғ,
Писари чоруми ӯ зинда бувад.
Инчунин номаву овозан шум
Иштибоҳест,
ки дар ҷанг шавад.

Гарчи дар дил ғами садсола кашид,
Аз лабаш ханда нашуд дур асло.
Чони мо баста ба сад тори умед,
Гуззронд аз ҷарию аз дарё.

Гарчи чун санги сафеди сари раҳ
Ҳеҷ гаҳ шом нагирад ўро,
Лек дар тантанаю ҳангома
Ҳеҷ кас нам нагирад ўро.

Ҳамаи шарбати умри гузарон
Рехт бар косаи мардум беган.
Гӯй пой ҳавасаш хушк шуда,
Гӯй бишкаста варо дасти талаб...

Имшаб аз гунбади афлок ба хок
Савти дилҳои башар шуд чорӣ.
Гуш кардам, ки ҳама набзи замон
Тез мезад чу дили гапдоре.

Чу ниҳодам қадаме дур зи худ,
Чехраи Соима омад бар ёд,
Ҳамчу як қуллаи оташпайкар
Алимардон ба сарам даст ниҳод.

Тофтӣ ҳар ду ба чашмам чун кӯҳ,
Қ-аз баландӣ шуда пинҳон зи назар
Зина бар боми фалак сохтаанд
Аз ҳамин тоифаи насли башар.

Аз ҳамин тоифа, ки беиминат
Чон ба каф дар раҳи мардум гаштанд,
Рӯзи майдон чу шарар барқфишон,
Рӯзи подшо на маълум гаштанд.

Гар ҷаҳон меравад аз ҳеш даме,
Даст ин тоифа мардум дорад.
Чун занад ҷарх сари ҷархи барин,
Тақя бар души замин бигзорад.

НАФАСИ ОШИҚИ

Манзума

I

Нахли ҳаётам, ки ба бор омадаст,
Ишқи туам боз ба қор омадаст.

Боз ба ёди ту ҷавон мешавам,
Боз ба ёди ту ҳазон мешавам...

Деҳан сарчашмаву рузи баҳор,
Чун ингаҳат бар нигоҳам қард қор

Бар сари гул шабнами шаб рехта,
Бо нафаси субҳ барангехта.

Дар қадаҳи ранган садбарги тар
Қард гули орази ту қилвагар.

Аз сари гушу бари рухсори ту
Рехт ҳама кокули саршори ту.

Зулфи ту бар рӯи ту бишкаста буд,
Чун пари зоғе ки ба гулдаста буд.

Чашми наолуда ба рӯи бадон,—
Қосаи пур аз шафақи Осмон.

Ду лаби абрешимии беқасам,
Себи занаҳдони расам норасам.

Аз гили ман одами дигар сиришт,
Чода дигар карду дигар сарнавишт...

Ширинӣ то ҳол ба ман қанд буд,
Гармӣ руҳи шамси сахарханд буд.

Тозагӣ-оби камари чашмасор,
Софӣ — ақоики лаби ҷӯйбор.

Чои баландӣ шахи касногузар,
Покӣ — каломи падари мӯътабар.

Зӯрӣ — ба каф бурдани санги калон,
Нур — маҳи чордаҳи Осмон.

Рӯи туро дидаму бино шудам,
Аз катаку аз фалак огоҳ шудам.

Ширинӣ аз ҳарфи ту пайдо шудам,
Гармӣ зи рӯи ту муҳайё шудам.

Тозагӣ — муҳои парешони ту,
Софӣ — лаби ғунчаи хандони ту.

Чои баландӣ дару даргоҳи ту,
Покӣ дили хурди назаргоҳи ту.

Нур — вучуди сахаролуди ту,
Зӯр — нигоҳи шараролуди ту...

Чони мани гумраҳи бедасту по,
Бо ҳаракоти ту бубастӣ диро...

Рафтӣ ту, парвозкунон меравад,
Ой ту, овозкунон мерасад...

Баччагию беҳабариҳо ачаб,
Руй ба рӯ, бебасариҳо ачаб.

Ишк чу як баҳр ба дил чуш зан,
Шарму ҳаё дев, чу шайтон суҳан.

Як нафас аз дур аён мешавад,
Меравӣ сӯяш ки ниҳон мешавад.

Дуздида ҳар рӯз китоби туро,
Бӯй ҳамекардаму бӯ чун сабо...

В-ар қаламат омадӣ бар дасти ман,
Буд ҷаҳонгирӣ ҳама қасди ман.

Бо ту равам, санг диле гарм буд,
Бе ту маро аз ҳуди ман шарм буд.

Бо ту сафедори баланде будам,
Бе ту харидори нажанде будам,

Бо ту наметарсидам аз морҳо,
Бе ту саре доштаму дорҳо...

Рӯзе агар сарви қадат ногаҳон
Мешудӣ дар синф зи ҷашмам ниҳон.

Аз нафаси сина бурун гашта дил,
Мезадӣ худро ба алову ба гил.

Дар руҳи ту лардаи шарму ҳаё
Пушида буд гулҳани ҷашми туро.

Бар қадӣ ту дида ҳамедӯхтам,
З-оташӣ печони ту месӯхтам.

Дида ба шамъи қадн ту пеши по,
То фалакам роҳ буду роҳу роҳ.

Акси ту дар нақши нигинам нишаст,
Шавкати гардун ба заминам нишаст...

II

...Мову ту раҳҷӯю ҷаҳон роҳзан,
Мову ту гулпарвару ӯ решақан.

Қай ба мазоқи ману ту ояд ӯ,
Лаҳзаи хушбахтии мо ояд ӯ.

Ташна давидем ба сӯи сароб,
Гашта давидем ба буи кабоб,

Ком накардем тару ногаҳон
Фул-фула зад оташи ҷанги ҷаҳон.

Ҷанг ҷаҳони ману ту ҷаппа кард,
Сарди ба гармӣ заду гармӣ ба сар.

Девн хуношому разилу палид
Зуд ба кӯи ману ту даррасид.

Аз сари мо бурд падархон мо,
Санги ҷафо зад ба ҷигархон мо.

Дар сари хони ману ту ҷанг буд,
Бар лаби ғони ману ту ҷанг буд.

Дар шикани холии дасторҳо,
Дар ҷухани сарди алавдорҳо.

Чанг дар ақсои қади модарон,
Печида чун мори сиеҳи газон.

Бар ҳама зебоӣ бизадаст чанг,
Зарфи дили халқ чу бишкаст чанг:

Ғул-ғулаи ханда зи деҳи калон
Парридаву рафт чу паррандагон.

Ғуё азо гашту азо махшара,
Ҷома сияҳ кард тамоми дара.

Мардҷавонони ҳузарбу калон
Канда шуда аз ҷигари модарон.

Сина чу девори Ватан, бар ғизо
Рафтаву мекардӣ ба деҳанигоҳ.

Ваҳ, ҷӣ нигаҳ буд, мисоли шарар
Равшани меод ба ҳар хона, дар,

Холӣ бишуд деҳаву саҳрову кӯҳ,
Аз назар афтод зи ҳар дар шуҷӯҳ...

Оҳи یتимона фалакгир шуд,
Навҳан пирона ҳама тир шуд...

...Бори авал чанг ба ман шуд падид,
З-оби ду чашмони ту, ки мечакид.

Суи замин аз ҷигари сӯхта,
Руи ғамолуди ту афрӯхта.

Зулфи ту бар руи чу субҳи сафед
Ҳамчу гули бахти сияҳ метавид.

Ду лаби чонбахши ту чун барги бед,
Дар сари як навда ба худ метапид.

Чок гиребони ту, бикшода мӯ,
Оташи чаввола, ки дар чорсӯ,

Шуъла зада ахгари сӯзон шавад,
Бо нафаси бод парешон шавад.

Пайрахи уммеди ту борик шуд.
Бурчи шафақ хонаи торик шуд.

Дар кафи ту сурати аскар, падар,
Тира чу чашми сияхат баҳру бар.

Лек зи сурат падари навҷавон
Сун ту мекард ниғаҳ меҳрубон:

— Оини даҳр ин бувад, ором шав,
Ришта аз уммед макаи, роҳ рав.

Дида ҳама рӯзи сиёҳат, нигор,
Аз будани хеш будам шармсор.

Бар сари ман ҳам бизадӣ панҷа ҷанг,
Ғалт ба ман зиндагӣ эзори танг.

Тоби қад афрохтанам менадод,
Сӯи ту бартохтанам менадод.

Ҳамчу ба лаб хандаи рӯзи азо,
На ба садо будаму не бесадо...

Дар деҳаи танги дур аз корзор
Ҷанг зи шаш ҷабҳа ба ман шуд дучор...

...Дар сари раҳ як зани кӯри қадим
Нола ҳамекард ғарибу ҳалим...

Хатти сиёҳи писари навахаташ
Дошта бар каф чу хати қисматаш.

Гӯй ки меҳонду ба худ метапид,
Воҳ, умед, воҳ, умед,
воҳ умед.

Аз асари нолаи ин кӯрзан
Об шуду рехт дили эри ман.

Хостаи ман мураму чони ӯ
Зинда шавад ҳамчу саробони ӯ.

Қанг ба ман боз рӯи шумо кушод
Аз хати дастони раиси деҳот.

Ҳамчунин инсони батадбиру зӯр
Буд бари хондани он нома кӯр.

Хатти сиёҳи писари аскараш
Қард ниҳон дар бағал аз модараш.

Ашк фуру бурду руҳаш гарм кард,
Бо алафи ханда,
ки буд саҳт сард.

Модар аз асрори падар бурда пай,
Шӯъла назар сӯхт даруни чу най.

Дида чунин тоқати мардони ҳақ,
Реша давондам ба дилу чони ҳақ,

Дар деҳан танги дур аз корзор
Чанг ба ҳар як нафасам шуд дучор,

Рохбари синфи ману ту Назар
Бепадаронро будӣ ҳамчу падар.

Силкасал, лоғару хомӯш буд,
Лек даруни майи пурҷӯш буд,

Хозини абёту ҳикоёту панд,
Тез чу алмос,
вале дилписанд.

Нони худаш дода ба ҳар гушна ӯ,
Гушнагии хеш намекард рӯ...

Дастӣ саховат буду дилдори мо,
Ранҷ ҳамебурд аз озори мо.

Буд зимистону шабе барфи сахт
Кард ҳама дову дарахтон карахт,

Як саҳар аз хона бадар смадам,
Рӯй ба рӯ ман ба Назар омадам.

Дар ниғаҳаш нури илоҳӣ набуд,
Пайкараш чун шаҳан ларзанда буд.

Дар каши ӯ дафтари хонандагон,
Дода ба ман гуфт: ба мактаб расон.

Худ қадаме мондаву дандон фушурд,
Доштамаш дар бағалам, чон супурд.

Канда шуд аз боғи ҷаҳон барги ӯ,
Гушнагӣ буда сабаби марги ӯ.

Баъди Назар мактаби мо тира шуд,
Равшание буд агар, хира шуд,

Аз ҳамин аҳвол хабар дошта,
Ишқи туро боз ба сар дошта.

Субҳи дигар пеши ту хандон шудам,
Ҳамчу каси зинда намоён шудам...

111

...Шоми бало рафту яке руз шуд,
Пайки зафар чоки чигардуз шуд.

Лек барон мани шайдою хор,
Чанги нав оғоз шуду корзор.

Бепадарии ту чу теги бало,
Қард ду булак тани ман чо ба чо.

Доди ман аз дасти тағон ту буд,
Ҳафт падар на,
чу балон ту буд.

Майдагапу майдараву майдабоз,
Ғайри зарандӯзӣ набудаш ниёз.

Ҷуз ба ҳуду гову хару жоҳдон,
Меҳр набудаи ба касе дар ҷаҳон.

Лек ба ҳар давра Алӣ-Симгар —
Аз ҳама асрори ҷаҳон боҳабар.

Пеши касон кафтараки бегуноҳ,
Ғайби касон рубоҳаки дилсиёҳ.

Маст шуда рафта ба як деҳи дур,
Ҷотеҳа дода ба Сулаймони кӯр.

Гуфт, ки духтар чу бимонд аз падар,
Ношуда бадном, бурун кун зи дар,

Қай хабаре дошт дади муттахам,
Аз сари сабзи ману ишқи дилам.

Моҳи шаби чордахам ноаён
Дар камари абри сияҳ шуд ниҳон.

Ишқи ману ишқи ту помол шуд,
Шом сухан гуфту сахар лол шуд...

Ҳоки маро даҳр ба галбер бехт,
Пайкари ман об шуду рехт-рехт,

Рӯзи висоли ту шуд умедсӯз,
Шоми фироқи ту намегашт рӯз.

Санги нишонгири фалаҳмон шудам,
Путк ба сар охани сандон шудам.

Вақти дарав буд шаби тӯи ту,
Дос задӣ бар дилам абруи ту...

...Одамии аз зарби ҷаҳон чун мурад,
Одамии аз захми забон мемурад.

Боз тан афшурдаву бархостам,
Рост шудам гарчӣ ҳамакостам.

Мақтаби оӣ дари худ боз кард,
Гӯй ту вайронии дил соз кард?!

Дар шафати дарсу китебу қалам,
Дар ҳамаи хезу шину пуру кам.

Давран илми фалак омӯхтан,
Тоҳтану сӯхтану сохтан,

Дар сари серию дами гушнагӣ,
Рамзи ҳушӣ, нохушии зиндагӣ.

Сояи ту буд паногохи ман,
Маҳрамаи аз ҳама огохи ман.

Шаш чихати даҳр ба ман танг буд,
Олиҳае буд ва аз санг буд,

Дастӣ гиребони фалак?
— Суд чист?
Нест аз уммед дарак дуд чист?

Бар сари танхову ҳакиру заҳир
Чӯш бизад, чӯш яке хуни шеър,

То бувад ақнуи рамақи чон ба тан,
Ман алами хеш кашам аз сухан.

Ҳар нукати хеш диرو мекунам,
Бар дари ҳар хона садо мекунам.

Мекашаме аз сухани хеш тор
Бар дили ҳар ошиқи шабзандадор.

Чун сухан аз сина бурун мешавад,
Душмани безавқ нагун мешавад.

Даҳр дарояд ба зимоми хирад,
Ҷаҳл фитад аз ададу аз самад.

Бо суҳанам ҳар кӣ занад сури ҷанг,
Мекунаме дар қафаси гур танг.

То дигар аз гур наояд бурун,
То накунад ишқу муҳаббат забун.

Сулҳро аз хуни бадан мекунам,
Аз суҳани хеш ҷаман мекунам.

Васф кунам модари навзодро,
Тифли шакарханди худододро.

Васф кунам ҳар кӣ қалам мекашад,
Аз гузари умр алам мекашад:

Ҳарфчиноне ки китобам диҳанд,
Бо «ғалат»-и
хеш азобам диҳанд,

Роҳравоне ки ба раҳ ростанд,
Аҳд нақохониди худ ҷостанд.

Шеърнависони саҳархезро,
Обиладилҳои шакаррезро.

Шуъларухоне,
ки бисузонда кас,
Сабз намоянд ба ними нафас.

Афтида домони варо бӯсидам,
Қабри шаҳидони вафо бӯсидам.

Об бигуфтам,
ба ман ӯ рӯд дод,
Чашма бигуфтам, дари баҳраш кушод.

Қатран ман баҳри дамон шуд аз ӯ,
Резан ман кӯҳи калон шуд аз ӯ.

Кӯҳ бигуфтам,
Кӯҳи Муғ ёд шуд,
Қохи куҳан дар назарам бод шуд:

Дида аз урдуи арабҳо шикаст,
Тахти Деваштич ба кӯҳи
Муғ нишаст.

Шаҳру биёбон ҳама оташ гирифт,
Рӯди Зарафшон
ҳама оташ гирифт.

Дар лаби як қарри қаҳаннамнамо
Буттаяке руста ба дасти ҳаво.

Бод варо шому саҳар мегазад,
Ғоҳ зи по ғоҳ зи сар мегазад.

Санг,
ки ғелон шавад аз тори кӯҳ,
Мезанад,
албатта, ба пайванди ӯ.

Чор сӯи бутта харобу валанг,
Дар баданаш хор чу чанги паланг.

Соя надорад, ки ягон мӯру мор
Як дамак осуда бигирад карор.

Бодгузар, сангфуру,
селгир,
Чун зи падар монда ятиму сағир.

Лек сари шоҳае у мурғаке
Мурғаки хушрӯяку бас зираке.

Ошёне мондаву бо карру фар,
Навҳа кунад бо дами шому сахар.

Нолаи ӯ ғамшикану ошно,
Дур равад аз камари тангно.

Ҳар ки шундаш, ба тамошо равад,
Зиндаҳавас — ошиқи шайдо шавад.

Бурдани паррандаи зебо ба дом
Буд дар оини Деваштич ҳаром.

Шухрати ин мурғи хушилхону хурд
Боди сабо то худи Бағдод бурд.

Амр бишуд: Қои чунин нағмавар
Тахти баланд аст на паҳнои чар.

Чил шутуру лашкари ҳоси Амир,
Кухбаро сайдзану мурғгир.

Дом фикандӣ ба тагу рӯи чар,
Домӣ бишуд
мурғаки овозгар.

Аз лаби дарёи Зарафшон вафо
Тӯҳфа рабудӣ ба Амирулсаро.

Бар қафаси зарриниаш андохтанд,
Бас ҳарамии муҳташмаш сохтанд.

Чор тараф лола шукуфон бувад,
Боди садо нақҳати райҳон бувад.

Барги ақоиқ чу садаф рехта,
Наргису раъно ба ҳам омехта.

Косаи донаш гуҳари хушхалаф
Сб ҳурад, об зи қоми садаф.

Чил ғуломи сияҳи хушхунар,
Пеши қафас шомии сахар бозигар.

Мурғакӣ пуршӯру фирону наво
Гунг шуду беҳабару беғуноҳ.

Хурд забонаш магар он қонвар,
Лом намегуфт на шаб, на сахар.

Дида варо дар ғазаб омад Амир,
Қушт ҳама сайдзану мурғгир.

Гуфт,
ки ин муштипарӣ беғуноҳ
Нағма кучо донаду созу наво.

Аз қафасаш бурда параш барканад,
Хурду ҳаром аст ба баҳр афканад.

- Гуфт, яке шурида мурғи асир,
Аз ғамни мо беҳабарӣ,
Эй Амир.

Дар ҷари вайрона буд овози ман,
Сози ману нағмаи парвози ман.

Он ҷарри вайрона Ватаи буд маро,
Шавқи дилу зурӣ бадан буд маро.

Бе Ватанам аз баданам ҷанда шуд
Тори наврое ки ҳаме месуруд...

...Ман ҳам аз он мурғаки руи ҷарам,
Бе Ватанам, ночизу гунгу карам.

Аз Ватанам ҷун суҳан оғоз кунам,
Болу пар овардаву парвоз кунам.

Сӯи дили пурҳавасу орзу,
Сӯи сафедори сари бонҷу,

Сӯи ду бозун батобу баланд,
Сӯи лаби нушгару нушханд.

Сӯи нахустин нафаси ошиқӣ...
Қ-омада будам ҳаваси ошиқӣ...

МУНДАРИЧА

Шеъри сафеди рузи сиёх.	3
Еди Одина Хошим	4
Гоҳе ба тег мезанӣ, гоҳе ба гул маро.	5
Эй камонбардаст.	7
Чарху ба кори хештан.	8
Ё раб.	—
Зани точик.	9
Қабоб шуд ханда.	10
Дар кура месӯзам.	—
Умед кунед.	11
Хизр медид, асоям мекард.	12
Ману додрасӣ.	13
Наврӯзӣ.	14
Дар танхой.	15
Аз кӣ дурам?	16
То ман аз остон бадар гаштам	—
Бозор.	18
Тарона месӯзад.	—
Ёр меъяд.	19
Ҳавас	20
Ватан	21
Гуфтугӯ бо сояи худ.	—
Ду рубой.	22
Талош	—
Чоркӯҳ	23
Боғи паррандаҳои Урметан.	—
Эй дӯст.	26
Қори дунё.	27
Беҳадаф.	28
Қавме шароб меҳӯрад.	—
Ранги ғам.	29
Меҳр.	30

Дилам меларзад	30
Дар хифзи бозсозӣ.	—
Дод, сад дод.	31
Дар хонаи пирони барҷомонда	32
Дарди миллат.	35
Нимашаб.	—
Нишон.	37
Умед.	—
Дард.	38
То ту будӣ.	—
Дустам, хушёр бош.	39
Пухтагуи хомтамаъ.	40
Гург.	41
Дар танхой.	—
Як нуктаи наку.	42
Танхой.	—
Узри чони огах	43
Раҳзан.	44
Бе сутун.	45
Дар дуқони «Ҳазор майда-чӯйда».	46
Бо ҳавои дор-дорон.	47
Илтимос.	48
Шикаст.	—
Себи хубонӣ.	49
Муҳовара.	50
Фалғар.	—
Файзи саҳар.	53
Аспи Сулаймонӣ	55
Ҳаё.	57
Ғаҳор.	58
Рози дил.	59
Дар лаби дарёи Варзоб.	60
Ту мапиндор.	—
Дар оташи имрузӣ.	62
Дар ин дунё.	65

Нома аз роҳи дур.	—
Имруз маро намебарад хоб.	66
Модар.	67
Хохаре омад ба дунё.	—
Тавозуъ.	68
Давр мегардад замин.	70
Водареғо.	71
Бигзашт зан.	72
Ед.	73
Дар сафар	74
Дустӣ.	—
Зинда монд	75
Нома ба марди ношинос.	—
Сатрхон охири.	—
Гиря.	76
Эй дуст	—
Хавасташна.	77
Обод мешавам.	78
Чаҳон.	80
Душанбе.	—
Пири танҳо.	83
Ҳарфи аввал /достон/	86
Нафаси ошиқӣ/манзума/.	104

Қутбӣ Киром

К 32 ...Ёр меояд! Душанбе: Адиб, 2002.— 128 саҳ.

Ёр меояд! Оре, хама башарзодагон бо ҳамин умед сахар аз хоб бармехезанд, бо ҳамин умед даст ба қорҳои нек, нијатҳои пок ва дилдарёбиҳо мезананд. Инак, китоби нави шоири ҳассоси ҳешро мутолиа карда, ба саманди орзу менишинад ва умедвор мешавад: ёр меояд! Ва хонаи дили шумо, хонандагони азизро, мунаввар мекунад.

4702520202—22

К **М 503—2002** **13—2002**

ББК 84 Тоҷик 7—5

ҚУТБИ КИРОМ

...ЕР МЕОЯД!

Рассом Р. Азимов

Мухаррири оронш У. Ашуров

Мухаррири техники М. Саидова

Мусахҳех Ш. Сангинмуродов

Ба матбаа 04.02.2001. супурда шуд. Ба чопаш 18.10.2002.
имзо шуд. Андозаи $70 \times 108^{1/32}$. Чузъи нашрию хисобӣ. 4,16.
Адади нашр 1000. нусха. Супориши № 382.

Нашриёти «Адиб»-и Вазорати фарҳанги Ҷумҳурии Тоҷикис-
тон 734025, ш. Душанбе, хиёбони Рӯдакӣ, 37.

Комбинати полиграфии Вазорати фарҳанги Ҷумҳурии Тоҷи-
кистон. 734063, Душанбе кучаи Айний, 126.

**КИТОБҲОИ НАВИ НАШРИЁТИ «АДИБ»
ДАР СОЛИ 2002**

Ру ба офтоб. Мачмуа.
Сотим УЛУҒЗОДА. Ривояти суғдӣ. Қисса.
Адибони Тоҷикистон. Маълумотнома.

Низом ҚОСИМ. Барги саломи сабз. Шеърҳо.
Бароталӣ АБДУРАҲМОН. Дунёи сабзи ишқ. Роман.
Раҳмат НАЗРИ. Хафтранг. Шеърҳо.

